

16  
13

# LÀÀNGBÀSÀ

(Jona Ise Akada ni Ede Yoruba)

ISSN 0794 - 3881



University of Lagos

Nónbà 19

Odún 2014/2015



# ÌTÓPINPIN ATÓKA ÌSEWÉKÚ AJEMÓTUMÒ ÀLÒPÒ NÍNÚ ÀSHAYÀN AFÒ YORÙBÁ

OKÉWANDÉ, Oluwolé Téwógboyè,

Èka-Èkó Ìmò-Èdá-Èdè àti Àwọn Èdè-orílè-èdè Nàjiríà,

Yunfásiti Ilorin, Ilorin.

E-mail Address: oluwoletewogboy@yahoo.com

## ÀSAMÒ.

Ìsewékú afò ni í se pèlú òrò-àlòpò; pàápàá, pèlú òrò-ìše àti òrò-orúkọ irú afò bẹ́è. Lilo àlòpò òrò tó ni isopò ìsewékú pèlú irú òrò bẹ́è ni yóó sàfihàn ikógojá imèdè.

Púpò àwọn àlòpò itumò ajemórò-ìše àti òrò-orúkọ ló ti di işinípòpadà kúrò ni ilànà işènbáyé (onidè); şùgbón, tí à n se ifiròpò, pàşipàarò tábí idàrò itumò fún nínú afò. Ijeyo irú àwọn àlòpò wònyí ni a topinpin láti inú àwọn afò Yorùbá tó jé òrò-orúkọ pónbélé, qfò, àkànlo-èdè, oríkì àti òwe. Igbédè àti imèdè ni í se pèlú isàmúlò imò imédèlò òrò tó ni itumò àlòpò ìsewékú. Ijeyo orísun ilànà işènbáyé maa n jeyo pèlú eranko, igi, kòkòrò, ohun abémí àti alálémíi. A pín ilànà itumò òrò-èdè fáyèwò sí mérin: atóka ajemótumò àlòpò ìsewékú onidè nínú afò, atóka ajemótumò ifónká-aşèyàtò àlòpò ìsewékú nínú afò, atóka ajemótumò ifónká-aláisèyàtò àlòpò ìsewékú nínú afò àti atóka ajemótumò ifónká-aşèyàtò àlòpò ìsewékú onibáátan nínú afò. A topinpin orísun ijeyo àwọn afò tí a şamúlò fún itíupalé bí wón ti se jeyo pèlú òrò-orúkọ tábí àpólà orúkọ ní àlòpò pèlú òrò-ìše láti işènbáyé nínú afò: òwe, ụsiwé, oríkì àti qfò. Ábájáde iwádií yíi fihàn pé púpò itumò afò tí ó ni ìsewékú àlòpò maa n jé onidè; èyi tí itumò rẹ maa n kún, bẹ́è sì ni ó maa n ni imólára ipa itumò àrà-òtò. Lónà miüràn ẹwè, ipegedé itumò ipele ijeyo afò ifónká-aşèyàtò, ifónká-aláisèyàtò àti afò onitumò ibáatan dá lórí idógba àti ìsewékú àlòpò itumò afò pèlú onidè. Amúlò àlòpò ìsewékú ajemótumò ló n fi imèdè hàn nínú imò imédèlò.

## IFIÁÁRÀ.

Púpò àwọn onímò ló ti şışé lórí òkan-ò-jókan èyà afò Yorùbá. Olújinmí (2012, o. i. 192-213) şışé lórí ipa tí òwe ní kó lórí ètò okoòwò ati işlákóṣo ajemórò-ajé. Ó şàmúlò òkan-ò-jókan àwọn òwe ipèníjá nídíl íşé àşejeun kí ọwó lè ténu. Ọmolòşó (2006) sişé lórí òwe bákan náà. Ó şàgbéyèwò ilànà ihun ọgangan-ipò òwe Yorùbá nínú afò. Ó ní a kò lè şàlàyé itumò òwe pèlú àkooónú rè nikan, bí kò şe pé a şe àwòmò síntááàsì itumò irú òwe bẹè nílànà tààrà ati ẹlélòjó. Ó sètökásí ipele oníbejì tí òwe máa ní gbé jáde ati ipa ààtò, ihun ati èròjá ìmò-èdá-èdè tí ó sodo sínú òwe.

Olátúnjí (1984/2005, o. i. 169-190) pín òwe Yorùbá sí işòrí pèlú íşé òwe tó ní ipilè ibásepò àwùjò, iwúlò òwe ati àwòrán-inú nínú òwe. Bámgbósé (1968) şàgbéyèwò òwe onihun gbólöhùn abódé, oníbò, tèlé-ñ-tèlé ati gbólöhùn adógba. Íşé rè şíjú wa sí ipín-sí-isòrí òwe Yorùbá. Nínú afò Yorùbá, òwe jé òkan lára èyà afò tísé tó fejú jù ti wàyé.

Íşé Àjàyí (1995) dá lé àgbéyèwò fí fi ojú ilànà ìmò-èdá-èdè ajemáfò wo ọfò Yorùbá. Ó ní, ilànà ọfò Yorùbá máa ní bátáni ihun: ni, kí í, ati níí. Ó şàgbéyèwò ilànà wònyí nínú ọfò àásán, ògèdè, àyájó ati bẹè bẹè lò. Barber (1991) şışé lórí oríkì ní ilú Òkukù, ipínlé Ọşun. Íşé yií jé èyí tó jinlé lórí oríkì, orílè, işèré, ipa ati ipò oríkì ati orílè lárùjò Yorùbá. Púpò àwọn íşé iṣaájú wònyí kò fi bẹè gbájúmò itumò, pàápàá pèlú ilànà iṣowólò-èdè, èyí tó lè ràn wá lówó láti lè şàpèjúwe ipa tí orísun ohun àfipè tó dúró fún itumò kó nínú afò pàápàá àwọn afò alohùn: ọfò, òwe ati oríkì tísé iwádií yií fi şàtègùn àgbéyèwò.

## İŞEWÉKÚ BÍ İLÀNÀ İŞOWÓLÒ-ÈDÈ

İşewékú jé òkan lára òdùwòn tó gbé afò ró. İşewékú ní í şe pèlú ibásepò láàarin ikójopò, isopò ati itayò (Awóyalé, 1989). Èyí ni bí àwọn èròjá inú afò şe wà ní ibámu sí. Ojú tí a sì fi lè wo ibamu yií gbòòrò púpò. Lójú Jakobson (1960, o. i. 358), işewékú inú afò bérè láti orí yíyàn tití dé ijànlpò. Ó ní, “the poetic function projects the principle of equivalence from the axis of selection in to the axis of combination”: “afojúdá ilànà íşé ewí bérè láti orí yíyàn tó fi dé

àlòpò” Èyí fihàn pé, yíyàn ọrò tó yé ni yóò fún afò ní ìṣewékú. Yíyàn yií níí şe pèlú ibámu tàbí idógbá ijeyo àṣàyàn afò ní àyè ijeyo (Okéwándé 2014).

Láisí ìṣewékú, itésiwájú láàarin ipín afò kan sí èkejì yóò pakasó (De Beangrande ati Dressler 1981). Lawal (1997, o. i. 45) rí ìṣewékú bí àjọṣepò tó wà láàarin èrò òníkòwé tàbí aşafò ati irufé èdè tó lò láti gbé èrò rẹ jáde. Ìpele-ñ-pele ni èyí sì le gbà wáyé nínú afò. Ìṣewékú ló ní fún afò ní ìtumò. Lójú Alan ati Fabb (1990, o. i. 136),

The central element which gives structure to discourse is that they have coherence. Some connectedness at the level of social action which holds the discourse together.

Ohun pàtakì tó fún afò ní ihun ní ìṣewékú. Àwọn àṣomó onípele ilànà àwùjò tó mú afò wà papò.

Ohun tó yé kó máa şe atónà aşafò ni ilàkàkà tàbí igbìyànjú àmúlò àwọn àṣayàn ìṣewékú èdè nínú imédèlò; yálà, nínú afò ajeméwì, eré-oníše tàbí itàn, òwe, oríkì, ofò, àkànlò-èdè ati béké béké lo. Ìṣewékú yií ní í şe pèlú ìṣàmúlò ọrò tó tònà.

Geoffery ati Short (1981, o. i. 61) ti shaájú wòye pé ìṣowó afò tó tònà gbódò jé èyí tó şàmúlò ọrò àlòpò tó tònà tó sì tó súnà. Wón ní:

Good style it seems to me, consists in choosing the appropriate symbolization of the experience you wish to convey, from among a number of words whose meaning-area is roughly, but only roughly the same. That is to say, matters of style are necessary Linguistic matters.

Ìṣowó tó ní í ṣe pèlú yíyan àrokò tó tònà fún èrò ení nínú ọkan-ò-jòkan àwọn ọrò tó jẹyọ pò lábé ìtumò kan náà tábí tí ó ní ifarapé-ìtumò. Èyí ni láti sọ pé, iṣowó afò ní í ṣe pèlú ọrò Ìmò-èdá-èdè.

Èyí fihàn pé, àlòpò ọrò tó jé gbé-e-tán, tí ọrò ipàrokò dúró fún ohun àfipè láti iṣènbáyé (ajémáṣà) ni iṣowó afò tó tònà tó sì tó súnà jé. Gége bí èrò Alan àti Fabb (1990, o. i. 136)

These are collocations words, since clusters of words have a particular likelihood of occurring in the same kinds of text. Words which are generally used less frequently (e.g. technical terms) have a tendency to suggest specific contexts of use than ones that are used frequently; and collocations reflect...together these signals act as markers of cohesion in a text: its property of being held together not just because of relationships between ideas or because of purposeful action behind it, but through visible connecting forms and structures in the Language itself. These markers can be of a number of types.

Àwọn wònyí ni ọrò àlòpò, níwòn igbà tí àdipò-ọrò ní àyè iyẹyọ nínú afò irú kanùn. Ọrò tí kì í jé mímú lò ní gbogbo igbà máa ní wà fún ọgangan-ipò kan pàtó...Ní àpapò, àwọn àmì wònyí dúró bí atóka iṣewékú inú afò: ó ní èròjá isopò, kì i ṣe nípasè èrò tábí fún idí kan pàtó níkan, sùgbón, pèlú isopò àfojúrí nípa irísi àti iħun inú èdè. Àwọn atóka wònyí máa ní jẹyọ ní oríṣiríṣi ḥonà

Èyí fihàn pé, àwọn ọrò àlopò iṣewékú kan náà máa ní jẹyọ lóòrè-kóòrè. Àwọn ohun àsopò yií máa ní jé àfojúrí lópò igbà; èyí ló sì máa ní şòdiwòn iṣewékú ní ipele-ipele.

## ÌFÚNNÍTUMÒ BÍ ỌNÀ İŞAFÒ

Ọnà mérin gbòogì ni a pín àmújáde ìtumò afò èdè fáyèwò fún ìtúpalè sí: afò onítumò onídè, afò onítumò ifónká-aşèyàtò, afò onítumò ifónká-aláisèyàtò àti afò onítumò ibátan. Afò onítumò onídè ní í şe pèlú afò tó ní àbùdá ilànà işènbáyé, tí kò şéé yí padà. Àlòpò irúfè afò yí ní í şe pèlú ohun ipilè ajemásà; yálà, ohun tó lémíi tàbí ohun alálémíi. Bí àpeçeré, nínú àşà àti işe Yorùbá, bí àgbàlagbà tàbí arúgbó bá kú, wọn á ní irú ení béké kú, bí a tilè lè da işèlè náà pè lónà ełélòpó pé irú ení béké ‘filè bora bí aşo’, ‘rè wàlè àşà’, ‘gba èkuru je lówó ebóra’, àti béké béké lò. Èwè, bí ó bá şe ọmodé ló kú, Yorùbá kò níi sọ pé òkú kú fún èniyàn, bí kò şe pé ‘òfò şe èniyàn’. Èyí fihàn pé, ilànà işapèjúwe ikú ọmodé ni ‘òfò’, nígbà tí ikú àgbà je ‘òkú’: ‘òkú èkò’. Nínú afò onítumò ifónká-aşèyàtò, a ó rí ijeyø ọrò kan náà pèlú ohun àfipè ọtò, yàtò sí ti isaajú. Irú ọrò àfipè béké lè jeyø lábé işédá ọwó kan náà tàbí irú kanùn nínú afò ajemówe, oríkì tàbí ọfò. Nígbà mìíràn, a ó rí ijeyø ohun àfipè kan náà, şùgbón, ní ọnà ohun àfipè mìíràn nínú afò. Bí àpeçeré, ohun àfipè kan náà ni ‘Ewújù’ àti ‘Qyà’ (eranko abirun), şùgbón, ijeyø ohun àfipè yií máa n yàtò lópò ıgbà nínú afò. Yorùbá á ní ọtá ení kì í p’Òdù Qyà; şùgbón, kì í jeyø pé ọtá ení kì í p’Òdù Ewújù. Lónà mìíràn èwè, Yorùbá á ní, nítorí Qyà ni Ọlórun fí dá eèsún, kì í sì í wáyé pé nítorí Ewújù ni Ọlórun şe dá eèsún. Ijeyø ‘Qyà’ jeyø bí ifónká aşèyàtò. Nínú afò onítumò ifónká-aláisèyàtò, ohun àfipè lè jeyø nínú afò pèlú ohun àfiròpò, láì mú iyàtò bá ìtumò afò béké. Bí àpeçeré, omi egbò (ojú-ogbé) tó ti lómi nínú ni à n pè ní ‘ètútú’ tàbí ‘qyún’, èyówù ká şàmúlò nínú orùkò méjèjì yií nínú afò kò lè fiyàtò ìtumò hàn rárá. A le sọ pé ojú ọgbé náà ti lóyún tàbí ní ètútú. Nínú afò ajemótumò oníbáátan, àjọsepò lónà kan tàbí òmíràn máa n wáyé láarin àwọn ohun àfipè inú afò. Àjọsepò yií lè jé ti ibáré, bí ọré, àjogbé tàbí ti ibátan bí ẹbí: ẹgbón, àbúrò, iyá, bàbá àti béké béké lò. Bí àpeçeré, nínú afò ajemówe, a lè sọ pé ‘itákùn tó sogbá, so agbè náà ló so elégédé. Èyí şàfihàn ijeyø ibátan orísun kan náà láàarin ‘igbá’ ‘agbè’ àti ‘elégédé’. Afò àti ohun àfipè kòkókan ló ní atóka àlòpò işewéékú àdámó fún idámò; èyí tó n kópa tó lóyìn nínú ìtumò afò nípele-ñ-pele.


## ATÓKA AJEMÓTUMÒ ONÍDÈ ÀLÒPÒ ÌSEWÉKÚ NÍNÚ AFÒ

Púpò àwọn àtúnpín isòrí òrò-orúkọ Yorùbá ló ní àdámó atóka isènbáyé tó ní mú ìsewékú bá ilò irú òrò- orúkọ bẹ́è ní àlòpò pèlú òrò-ìše. Bí àpèeré, işapèjúwe ìsewékú òrò-ìše àwọn òrò-orúkọ wònyí ni a lè tókasí nípò dídára àti nípò idibajé báyíí

S/N	Òrò-orúkọ	Atóka òrò-ìše nípò dídára	Atóka òrò-ìše nípò idibajé
(i)	Èkọ́ (ṣíṣù)	le (lówó)	pinyinkin / rò
(ii)	Eyin (eyé abiyé)	dára	bu (òbu eyin)
(iii)	Obè	dùn	kan
(iv)	Ògì	kan	ta (ní idin)
(v)	Ilá	rò (lénú obè)	kó
(vi)	Eyín	funfun	dípẹtà

Àkíyésí wa ni pé, kí ìsewékú àlòpò àwọn òrò-ìše àwọn òrò-orúkọ wònyí tó lè wáyé, àmúlò atóka òrò-ìše ajemásà gbodò jé mímú lò. Bí àpèeré, işapèjúwe ajemásà èkọ́ tó wà nípò idibajé ni ‘pinyinkin’. Bí a bá se ifiròpò èyí pèlú ‘bajé’, kò ní ìtumò kíkún bíi ká lò ó pèlú òrò-ìše àdámó isènbáyé. Bákán náà, bí ó tilè jé pé, aşafò le wí pé eyin adié ‘ti bajé’ dípò ‘di obu’, tàbí kó wí pé ògi-èkọ mímu tàbí sísàn ‘dùn’ dípò pé ‘ó kan’, yíyípadà ìtumò hàn gedegbe. Bí a bá şamúlò atóka àlòpò òrò-ìše tó ní ìsewékú fún òrò-orúkọ, ìtumò ajemásà (isènbáyé) ni yóò jé àmújáde. Àwọn atóka àlòpò wònyí, onídè ni wón nínú afò. Bí àpèeré, ‘pinyinkin’ àti ‘èkọ́’, kò séé yà nílànà işapèjúwe èkọ́ tó ti bajé; bẹ́è ni a kí í sábà lò ‘pinyinkin’ pèlú ohun mímíràn yàtò sí èkọ-ṣíṣù tó ti bajé; àyàfi, nínú iyapa afò láti fi ète işowó kan pátó hàn.

Lónà mímíràn èwè, atóka àlòpò òrò-ìše pèlú òrò-orúkọ isènbáyé lè şamúlò òrò-ìše onídè méjì, métà tàbí jù bẹ́è lò nínú afò. Bí àpèeré, a lè şapèjúwe ljeté àlòpò atóka òrò-ìše tó nísopò pèlú işu báyíí:



Onidè ni àlòpò àwọn ọrọ-ìṣe márààrún tí a tókasí lókè yíí jé sí iṣu; idí sì niyí tí àwọn àlòpò wònyí ñe máa ní jẹyọ nínú afò ní àlòpò pèlú iṣu. Bí àpẹ́rẹ, wón máa ní jẹyọ nínú ọrọ àkànlo-èdè Yorùbá pé ‘bí iṣu ñe kú, bí òbè ñe bẹ́ é’; tábí a kì í mòwà ilè kó kú ni níṣu’; ó ‘gò ju iṣu lọ’; atí ti ‘iṣu rögün’. Lára iṣu ni a ti ñe ìsínípò àkàwé fún ohun àfípè mímíràn nínú afò mímíràn pé ‘ópolo rẹ kò níí jóbà’ itumò èyí ni pé ‘iyé rẹ kò níí ra’: ópolo rẹ kò níí kú sára bí iṣu inú ebè. Èdà àlòpò ìṣewékú ọrọ-ìṣe iṣu ni a ñe ìsínípò padà fún pèlú ‘ópolo’ ní àyè yíí. Lónà mímíràn, a nílò ìmò kíkún nípa itumò iṣu tó jóbà; èyí tíí ñe iṣu tó ti kú sínú ebè, tí kò le hù mó bí a bá gbì ín; ká tó le ní itumò rẹ nínú afò ìsínípò ‘ópolo tó jóbà’. Èyí ni ópolo tó ti kú. Ninú afò àfiwé, a máa ní şòdiwòn àdínkù fún iṣu tí à ní sè lówó tí iná kú nídií rẹ láì tíi jiná, tó ‘gò’ sórí iná ní èdà àlòpò pèlú èdá-omoniyyàn pé ‘ó gò ju iṣu lọ’. Iṣu tó gò sórí iná kò lè jinná mó; bẹ́ ni ení tó gò ju iṣu lọ kò lè ní làákàyè omoniyyàn tà bí abèdá mó. Síwájú sí i, ‘rögün’ ni àpólà-ìṣe tí a sábà máa ní lò ní àlòpò pèlú iṣu. Idí niyí tí a fi máa ní pa á lówe pé ‘a kì í bá oníṣu wà á débi egún’ (Sótündé 2009, o. i. 116). Iṣu egún tábí egún iṣu ni a máa ní fi pèbù. Èyí túmò sí agbára láti lè ñe ifirópò iṣu yàtò sí ojúlówó tó mú wáyé. Òngó iṣu ló máa ní peyin láti di egún. Èdà itumò ‘rọ egún’ ara iṣu ni itumò èdà ti lè wáyé nínú afò mímíràn. Bí àpẹ́rẹ, òmòkùnrin tó ti bálágà ni a lè şàpèjúwe bì ení tó ti ‘rọ ẹpòn’ tábí ‘rọ eyín’. Lónà mímíràn, iṣu le ‘wówé’ bí ohun ọgbìn eléwé mímíràn, iṣu le ‘jóná’, bí ohun mímíràn tí a lè sè lórí iná. Iṣu lè ‘ta’, bí ohun ọgbìn tí ní ta bí iṣu yòókù. A rí àwọn àlòpò wònyí bí èyí tó kò wà ní ìṣorí àlòpò ìṣewékú ọrọ-ìṣe onídè; nítorí àyè ijẹyọ àlòpò ọrọ-ìṣe

tàbí àpólà işe wònyí kò dûró lójú kan bí àwọn àpẹ́rẹ́ márùn-ún tí a tóka sí shaájú.


Ònà miíràn tí atóka àlòpò işewékú ajemótumò onídè tún ti lè jẹyọ ni nínú afò ajemófò; pàápàá, isòrí ofò máyè tàbí ofò bítírí. Nínú ihun irú isòrí afò yií, a má a şamúlò atóka ‘ni í, ‘ni’ atí ‘kì í’. Nínú isòrí afò yií, òté atí bátanì ihun atí ohun àfipè (itókasí) jé ti ìpìlè tàbí àtayébáyé’, kò şéé yí padà tàbí şe pàshípàràrò fún rárá; bí èyí bá wáyé, işewékú itumò afò yóò yèbá kúrò ní opó àşà àwùjo. Bí àpẹ́rẹ́,

Eni tó bá pagún kì í kádún

Eni tó bá pàkàlámògbò kì í pósù méfà

Eni tó bá pa lekeléké kì í kóṣù méta

A lè şapèjúwe ipèdè (ofò) yií pèlú àlàyé yií:



A lè şapèjúwe àbúdá àdámó ijóra àwọn eyé tí a şetókasí nínú afò ofò òkè yií láwọn ònà wònyí:

- (i) Eyé abòhun ni àwọn eyé météèta
- (ii) Eyé igbó ni wón (wón kì í şe ohun ɔsin abiyé)
- (iii) Ènyiyan (Eni) ni wón tóka sí
- (iv) Ìpele onídají ni ijeyoléra/iwàléra itayó ijiyà işélòdisí (pípa) àwọn eyé wònyí sìra wón. Bí àpẹ́rẹ́, Igún =oṣù méjilá, Àkàlámògbò = oṣù méfà atí Lekeleké= oṣù méta
- (v) Òrò-ise onídè (pa) ni èèwò eyé météèta

Onídè ni ihun (akoónú èròjá èdá-èdè) atí itumò afò yií. Ibi ijeyó tàbí àyè-ijeyó àwọn òrò-èdè kò şéé sí nípò rárá. Àbúdá işédá abòhun àwọn eyé wònyí máa ní mú kí èmí wón gún. Abálájó, nínú afò miíràn, ó máa ní jẹyọ pé ‘Gúnnugún kì í kú léwe, bẹ́ ni

Àkàlàmògbò kì í pòdún je'. Léde miíràn, 'eyé tó bá fara wégún, èyin ààrò ni yòò sun'. Ìtòkasí àwọn afò wònyí şatiléyìn fún işewékú (onídè) àwọn ohun àfipè inú afò yií. Nínú afò ajemófò miíràn, àbùdá abòhun àwọn eyé wònyí tún jeyo. Bí àpèeré "ebò kébò kì í pa'gún, òkukókùú kì í pa Àkàlàmògbò..." (Fábùnmi 1972, o. i. 40). Èyí fihàn pé, ohun jíjé tí a mò mò àwọn eyé wònyí kò lè şokùnfà ikú àítójó fún wòn pèlú. Èyí tí a sì máa n tóka sí nínú afò ajemónídè (qfò).

## ATÓKA AJEMÓTUMÒ İFÓNKÁ-AŞÈYÀTÒ ÀLÒPÒ İŞEWÉKÚ NÍNÚ

### AFÒ


Ònà miíràn tí ijeyo itumò lè gbà wáyé nínú afò ni lónà ifónká-aşèyàtò. Èyí máa n jeyo nígbà tí ohun tàbí àwọn ohun itókasí (àfipè) bá yàtò síra wòn; bí ó tilè jé pé àmújáde itumò kan náà ni ọkòòkan àwọn ohun àfipè náà n tókasí. Èyí lè jeyo nínú afò ajemówe. Bí àpèeré,

- (i) Olónginní/Múshù ↔ Ológbò
- (ii) Ewú ↔ Òkété
- (iii) Ewújù ↔ Ọyà
- (iv) Età ↔ Músù-igbó
- (v) Itú ↔ Obúkó
- (vi) Ahun ↔ Ìjàpá
- (vii) Erè ↔ Ejòlá
- (viii) Ìgalà ↔ Àgbónrín

Ohun àfipè (itókasí) kan náà ni àwọn orúkò méjèèjì ti a fi àmì igi oníbùú-olórí-qfà şapèjúwe nínú àwọn àpèeré ọkè wònyí; şùgbón ijeyo wòn máa n ní işewékú àlòpò nínú afò. Bí àpèeré, 'Olónginní tajò dé, èkúté-ilé para mó'. Èyí wópò nínú ilànà işafò ju 'Olóngbò tajò dé, èkúté-ilé para mó' lò. Lónà miíràn, 'Olóngbò tí yòò pàkèré, ojú rè á wòmi (Oláoyè 2012, o. i. 55) wópò ju àmúlò àfipè 'Olónginní' lò. Nínú afò miíràn, ijeyo 'Òkété' ni a máa n lò dípò 'Ewú' nínú afò bí i 'Òkété ti dójà tán kó tó káwó lérí' (Sótündé 2009, o. i. 292). Lónà miíràn, 'Ewú' ni a n şamúlò dípò 'Òkété' nínú afò bí i 'a kì i tí ewú lóde ọsán'. Nínú afò qfò àwúre,

íjeyo àlòpò tí a maa ní sábà lò ni ‘Età ní kókó tà láarin èranko’, a kì í gbó ‘Músù-igbo ni í kókó tà láarin èranko’; bí ó tilè jé pé ohun àfipè kan náà ni ‘Età’ ati ‘Músù-igbo’.

Ítumò afò onítumò ifónká-aşeyátò tún le wáyé pélú òrò-orukò ajeméranko. Bí àpèere,




Okòòkan èyà èkúté wonyí ni a lè rí ijeyo wọn nínú afò onítumò òtòòtò tí kò lè jeyo papò. Bí àpèere, nínú afò ajemówe, a maa ní şafò pélú èyà àwọn èkúté pé: ‘Aṣínrí lóhun kòwòsí, ó fenu rẹ gbé pénsùlù’, Àgóó tó gbón şásá, ẹbítì pa á, ambèlètásé Moláàju abara gúogùo.’ Olónginí tàjò dé, èkúté ilé paramó’. A tún lè rí í bí ikilò pé ‘A kì í şòòsà lójú Ọfón-òn.’ ‘Ajá tí ó pa Lílí, ènu rẹ yó şejé’. ‘Emó kú ojú òpó dí’. Béè ni a sì lè rí ilò èyà èkúté ‘edá’ nínú afò àfiwé pé ‘pamo jọ bí edá’. Àbùdá àdámó ibísí ni a mó mó èyà èkúté yií; yàtò sí àwọn èyà èkúté yòókù. Nínú afò mìíràn, a lè ní ‘òdádá tíí jéku edá’; béè ni a ní lo èlímí pé ‘èèpo èpà jọ pósí èlímí’. Èwà ni à n lò pélú ‘egbárá’, nínú afò àfiwé pé ‘dára bí egbárá’ Inú oko tó bá mó, tí igbó kò pò níbè ló sábà maa ní gbé. Okòòkan ibi ijeyo àwọn afò wonyí ló fí iyàtò hàn, sé jíjọ ló maa ní jọ, Òṣùpá ò le dà bí Òòrùn. Okòòkan èyà èkúté wonyí yàtò síra wọn ní isédá, irísi ati ní ihùwàsí; şùgbón, èkúté ni àfipè tí ó so gbogbo wọn papò.

Önà miíràn tí ijeyø atóka ajemótumò ifónká-asèyàtò àlòpò ìṣewékú lè gbà wáyé nínú afò ni a júwe pélù afò yií:

Eni tó bá mò Agbe kó şèdárò aró/Agbe n relé idáró

Eni tó bá mò Àlùkò kó şèdárò Osùn/Àlùkò n relé ikosùn

Eni tó bá mò Lékeléké kó şèdárò ẹfun/Lékeléké n relé ikéfun




A lè şàgbékalè àbùdá àdámó fún idámó ọkọkàn àwọn èròjá inú afò okè yií báyí:

- (i) Ìtókasí àbùdá (omoniyàn) ni gbólöhùn métèéta: ‘eni’
- (ii) Àmúlò ọrò-ile kan náà ni gbólöhùn métèéta şàmúlò: ‘mò’
- (iii) Eyi inú-igbo ni gbólöhùn métèéta tóka sí, pélù eyà ọtò
- (iv) Àmì isopò itókasí ọkọkàn wọn yàtò gbedegbe; (Agbe Aró),  
(Àlùkò Osùn) àti (Lekeléké Ẹfun).

Bí ó tilè jé pé, àwọn ohun àfipè wònyí jé eye, itókasí ibi ijeyø wọn yàtò; èyi tó mú kí iṣèyàtò wáyé láàrin itumò gbólöhùn métèéta.

Afò onítumò ifónká-asèyàtò tún lè jeyø nípaṣè ọrò-orúkò ajemó-ohun-aláilémíi; nínú èyi tí ijeyø onírúurú ohun kan náà yóò ti wáyé. Bí àpèere, ‘omi’ le jeyø láwọn önà iṣápèjúwe wònyí:



Nínú oríṣíí afò Yorùbá ni ọkọ́kan ijeyó ‘omi’ ti le wáyé láti fún wa ní itumò ᴵṣewékú àlòpò ọtòòtò; bí ó tilè jé pé àlòpò ᴵṣewékú itumò lè wáyé pèlú àbùdá ohun tó şo wón papò: ‘omi’. Bí àpẹ́rẹ, nínú afò ajemófò ni a ti rí afò isàlè yií:

Àbùdí ni **tomi**

Àbùdí ni **todò**

A kì í bu **odò** kó lójú

A kì í bu **òsà** kó lámì (Fábùnmi 1972, o. i. 29)

‘Omi’, nínú afò ọkè yií fó nká fún wa ní oríṣíí itókasí omi méjì: ‘odò’ àti ‘òsà’. Àlòpò yií tún lè jeyó nínú afò mìíràn pé: ‘a kì í rídíí òkun, a kì í rídíí òsà’; èyí tó fi ijeyó àbùdá àwòmò (jíjìn) hàn. Èyí mú kí itumò wòn wáyé láyè ọtòòtò sí isòrí àwọn omi yòókù tí wòn kò pín nínú àbùdá jíjìn. Nínú afò àkànlò-èdè, àbùdá àdámó yií máa ní jeyó ní àwòmò pèlú igeria-ayé ẹdá. Bí àpẹ́rẹ, ‘ayé lòkun,

èníyàn lòṣà'. Èyí fí agbára iṣòrí omi méjèjì yií hàn ní àwòmò pèlú ìgbé-ayé ọmọnìyàn.

Síwájú sí i, ọkòòkan itókasí ló lè jẹyọ nínú iṣòrí afò ọtòòtò pèlú itumò ọtò; èyí tó ní mú kí iṣàpèjúwe wọn wà ní ifónká aṣèyàtò itumò. Bí àpèere:

**Omi òjò:** (i) òjò kò i dá, a ní kò tó tāná (òwe)

(ii) òjò òru ò pèni rere (òwe)

(iii) ọjó kan òjò borí egbàá ọdá (òwe)

**Omi odò:** (i) odò kí í gùn lái lórísun (òwe/ọfò)

(ii) a şèşè tẹsé kan bodò, Ọnì ní fà á (òwe)

**Omi àgbàrá** (i) àgbàrá ò lówó lésè tó fí ní gbé ni lò (òwe/ọfò)

(ii) àgbàrá òjò ò lóun ò nílé í wó, onílé í ni ò níí gbà fú un (òwe)

**Omi ọsà** (i) ọsà lolórí odò (ọfò)

(ii) Àlùkò ní gbére pàdé Olósà (ọfò)

(iii) a kí í rídíí Ọsà (ọfò)

**Omi òkun** (i) Agbe ni í gbére pàdé Olókun (ọfò)

(ii) a kí í rídíí Òkun (ọfò).

(iii) Òkun ti lómi télepé kí òjò tóó rò sí i.


Ibi ijẹyọ ọkòòkan ló ní àlòpò iṣewékú itumò, bẹè ni méjì tabí méta mímàràn lè jẹyọ nípele itumò aṣèyàtò. Bí àpèere, àlòpò ijẹyọ iṣewékú máa ní wáyé láàrin ‘òkun’ atí ‘ọsà’ bí wọn kí í tilé şe irú-kaùn-gbé-e-tán. ‘Agbe ni í gbé’re k’Olókun; Àlùkò níí gbé’re k’Olósà’ (Fábùnmi 1972, o. i. 10). Bí èyà ‘omi òkun’ ti yàtò sí ti ‘omi ọsà’; bẹè ni, àlòpò atóka iṣewékú wọn yàtò pèlú: Agbe Olókun, Àlùkò Olósà.

## ATÓKA AJEMÓTUMÒ ÌFÓNKÁ-ALÁÌŞEYÀTÒ ÀLÒPÒ İŞEWÉKÚ NÍNÚ AFÒ

Ònà pàtakì miíràn tí a lè gbà şafihàn işapèjúwe ajemótumò afò ni nípa ijeyo ifónká aláìşeyàtò. Èyí maa n jeyo nígbà tí ohun itókasí (àfipè) kan náà bá jeyo pò nínú afò láì mú iyàtò kan kan bá itumò. A lè tókasí irúfẹ ijeyo itumò ifónká-aláìşeyàtò nínú oríssi afò Yorùbá. Òkan lára ijeyo itumò yií maa n wáyé nínú afò ajemówe. Bí àpeere:

- (i) **Àjànàkú** kò ní eèkàn, qba tí yóò m'Erin so kò tí i jé (Oláoyè 2010, o. i. 35)
- (ii) **Okú àjànàkú** là á yàdá sí, Ta ní jé yagada lójú erin? (Sótundé 2009, o. i. 35)
- (iii) **Àjànàkú** kojá mo rí nñkan firí, bí a bá r'Erin ká pé a r'Erin (Sótundé 2009, o. i. 113 & Oláoyè 2010, o. i. 35)
- (iv) **Erin** wó, erin lò, **Àjànàkú** sun bí òkè.
- (v) **Àjànàkú** tí a gbé ọfin sílè dè, **erin** mojú **erin** kò bá ibè lò (Badà 1970, o. i. 4 & Sótundé 2009, o. i. 13)
- (vi) **Ọdọdún ni ilá** í so ogún; ọdọdún ni **Iròkò** í so ọgbòn (Fábùnmi 1972, o. i. 5)

Nínú àwọn àpeere àkókó dé ikarùn-ún (i-v), ohun itókasí (afipè) kan náà ni ‘Erin’ atí ‘Àjànàkú’ nínú afò ajemówe wonyí. Ohun kan náà ni a n tókasí láì sí iyàtò rárá. Nínú àpeere kefà (vi) èwè, òkan náà ni àmújáde gbólöhùn afò ajemofò náà. Èyà ilá ni Iròkò: ilá Iròkò. Lónà miíràn, itumò láti ara ọrò-orúkò lè şokùnfà ijeyo afò àlòpò işewékú onítumò ifónká-aláìşeyàtò. Bí àpeere: ‘**Asírin** kú, **Età** rù **Ú**, **Ikamùdù** n kófe’ Àbùdá àjopín àwọn ohun itókasí (àfipè) inú afò yií ni: òórùn; èyí tí a tún lè şakawé báyií:



Asínrín jé èkúté olóòórùn, età jé éranko abiwo olóòórùn; bẹè sì ni ìkamùdù jé kòkòrò olóòórùn. Àbùdá ìtumò òórùn ni a şàmúlò lára àwọn ohun itókasí wònyí láti mú ìtumò kan náà jáde; èyí ni pé: èwo lèwo?; ọkan-ò-gbékán bí òwú fitílà ati bẹè bẹè lọ. Bí ó tilé jé pé àwọn ohun itókasí méta ni afò yií şàmúlò, sibè, kò sí iyàtò lára àwọn àbùdá itókasí: òórùn tí ìtumò kòjokan mú jáde. Eṣin àfiwé elélojò inú òwe ni wón

Èwè, ijeyø afò onítumò ifónká-aláìṣèyàtò ni a lè tókasí nínú afò ajemóríkì. Bí àpẹ́eré, Fábùnmi (1972, o. i. 71) şàgbékalé oríkì ejò báyíi:

Akawéréké-má-ṣẹé; Anàgbálàjà-má-kákò; òjá f’orí-pitú; òjá-olórí-Ìgbàmì-wáiyé; Afàiyà falè; Ìpépé-orí-imò-f’enu-s’égún lorúkò a’á pe iwø ejò. Aşábırù-párá; Aşábırù-gànte; Arıngànná- gànná gun-’gànná; Ajágbo-jé-wónyín-wónyin; òjò-ṣú-ròdòròdò -má-rò; ó’ojú-wenké-wenké; **Iwø ejò náà ní i jé bẹè.**

Oríkì-orúkò itókasí àlòpò işewékú méjilá ni afò òkè yií şàmúlò láti tókasí ejò. Ejò náà ló ni oríkì-orúkò méjèjilá ati orúkò wónyí. Èyí fihàn pé, işapèjúwe ifónká- aláìṣèyàtò àlòpò işewékú ni afò ajemóríkì sábà maa n jé. Barber (1991, o. i. 71) wòye pé, orúkò ló maa n dúró bí oríkì. Qlátunjí (1984/2005, o. i. 89) ní àṣòdorúkò maa n kún inú oríkì; èyí tó maa n ní oríṣiríṣi ìrísí; şügbón, èyí tó wópò jù lọ ni àfòmò-ibèrè ati awé-gbólöhùn, àfòmò-ibèrè ati ọrò-orúkò. Ìrísí isòdorúkò yií sábà maa n ní àfòmò ibèrè ‘a’ ati awé-gbólöhùn ati ‘ò’ tàbí ‘o’ ati awé-gbólöhùn; nígbà tí àwọn tó ní ihun, àfòmò-ibèrè ati ọrò-orúkò sábà maa n jé ‘àbí’ ati ọrò-orúkò. Àpẹ́eré ihun isòdorúkò ati awé-gbólöhùn nìlànà ihun tí afò ajemóríkì òkè yií tèlé.

## ATÓKA AFÒ AJEMÓTUMÒ İFÓNKÁ-AŞÈYÀTÒ ONÍBÀÁTAN İSEWÉKÚ ÀLÒPÒ

İtumò ifónká-aşèyàtò tún lè jeyo lónà ibátan. Èyí máa ní jé ijeyo ohun àfipè itókasí ọtòtò tí wón tan lónà kan tàbí ní ọna òmíràn. Àjọsepò ibátan yií máa ní jeyo nínú afò Yorùbá. Bí àpẹere, ‘bí a bá ní bú ẹtù, orí a sì máa fó awó; tàbí, bí a bá ní yin ẹtù, orí awó a sì máa wú (Fábùnmi 1972, o. i. 7) ‘Etu’ atí ‘awó’ jé eye-ösìn abiyé tí wón jọra. İyàtò láarin wọn ni pé, ‘etù’ a máa tóbi ju ‘awó’ lọ. Funfun ni àwò ‘awó’ máa ní jé, tí ‘etù’ sì máa ní ní àwò kàlá-ní-kìn-ní lára. Nínú afò àjọsepò miíràn, Yorùbá á ní ‘àgbà letù, ọmódé lawó’. Èyí şafihàn ịyàtò ibátan láarin ‘etù’ atí ‘awó’. Bí adię funfun ti jé àgbà adię, bẹè ni ‘etù’ jé àgbà fún ‘awó’. Irúfẹ isòrí afò onítumò ifónká- aşèyàtò oníbàátan yií ni a tún lè rí nínú afò ajemówe pé ‘ibátan alábahun kò ju méta lọ: **Iyánníbo, Ìrère** atí **Ahun** fúnra rẹ. Ipò itumò ifónká-aşèyàtò oníbàátan ni òwe yií wà. ‘Iyánníbo’ jé iyàwó alábahun; idí niyí tó sì máa ní jeyo, pàápàá, nínú afò ajemálọ́pé ‘Ijàpá-tırókò, ọkọ Yánníbo’. Ipò àjọsepò tókọ-taya ni wón wà síra wọn nípò ibátan. Ìrère jé èyà alábahun. Ohun tó ya Ìrère sótò sì ahun ni pé, ọrùn Ìrère gùn ju ọrùn Ahun (Ijàpá) lọ. Síwájú sí i, igbá èyìn Ìrère a máa léwà àdámó ju ti alábahun lọ. Ahun (Ijàpá) máa nígbé ibi pàlápálá okúta atí ní ilè ọdàn; şùgbón, Ìrère máa ní gbé ibikíbi tití dénu omi. Ipò ibátan miíràn tó fara pé èyí ni eébú ‘àlọ ni ti ahun, ti abo ni ti àna rẹ’ Ipò ibátan ẹbí ni afò yií tún şàtiléyìn fún. Nínú itàn ajemówe yií, Badà (1970, o.i. 10) ní olè ni ahun ja àna rẹ tó mú kí wón dè é mó igi ní ẹbá-ònà. Gbogbo àwọn tó ní kojá ti wón rí i ní dídè bérè sì ní sọ pé ‘o ò rí ahun àna rẹ ló tún já lólè’. Nígbà tó ní pé lóríṣo jù bóṣe ye lọ, tí ọpò ọjò atí òòrùn dá mó ọn lórí, àwọn olùrékojá yí ohùn padà pé ‘ötötò èyí làna ighbín; bí kò bá se àna rẹ nkó, sé ibá yọ ó lójú jẹ ni? A tún le wí pé ‘Dàda kò lè já, àmò ó ní àbúrò tó gbójú’ (Ajibólá 1968, o. i. 11). Ipò ibátan ẹbí ni ‘Dàda’ atí ‘àbúrò’ Dàda wà ní àyè ijeyo yií. Lónà miíràn, a tún rí ilò afò yií bí itàndòwe pé ‘a kí í mó iyá Ọṣó ju Ọṣó lọ’ (Badà, 1970, o. i. 5). Itàndòwe yií sọ pé, Ọṣó jé ẹrú lódò Başòrun Ògúnmólá, léyìn tí ogun ti kó iyá Ọṣó lérú, lái nírètí ‘mo-kò-ó’ rẹ mó fún Ọṣó. Nípasè iwà ọmolúàbí Ọṣó lódò Başòrun Ògúnmólá, lójó kan tí inú rẹ dùn sí Ọṣó ló ránṣé pé é kó

bèèrè ohun tó bá wù ú tí òun lè şe fun un. Ọşó pítàn ayé rẹ fún Başòrun, pàápàá, nípa iyá rẹ tógun kó lérú. Ọşó ní inú òun yóò dùn bí iyá òun bá le jé wíwári. Èyí mú Başòrun pàşe wíwá iyá Ọşó kiri, pèlú èbùn feni tó bá rí i. Bóyá, nítorí èbùn tí Ọgúnmólá kó lé rírí iyá Ọşó ni, ló mú kí ọkan lára àwọn ọmọ ọdò Ọgúnmólá sọ pé òun fojú kan iyá Ọşó ní Ijèbú-Òde. Ọgúnmólá ni kí wón mú Ọşó lọ wo obìnrin ọhún. Nígbà tó rí obìnrin ọhún, ó ní kì í şe iyá ọhun. Erú tó rí iyá yií ní iyá rẹ ni. Ọrò di àríyànjiyàn láarin wón dé bi pé wón kó ejó yií lọ sódò Başòrun Ọgúnmólá. Léyin tí wón kó, tí wón rò fún Başòrun tán, Başòrun békere lówó erú náà pé ‘sé o wá mọ iyá Ọşó ju Ọşó ni? A kì í mọ iyá Ọşó ju Ọşó lọ. Láti ịgbà yií ló ti dòwe jákè-jádò ilè Yorùbá. Afò yií jé afò onítumọ ibátan-ebí: tómọ-tiyá. Kò sí àmúlò ohun èlò tí ibátan kò lè şafihàn. Kò pòn dandan kó wáyé nínú afò tó şamúlò ohun abémí nikan. Lónà miíràñ, ijeyø afò oníbàátan lè wáyé nínú afò geere bákan náà. Bí àpèeré, a lè ní àwọn afò ajemówe oníbàátan pé ‘ohun tó bá ti bá ojú ti bámú’ ‘ohun tó ba ti kan ịṣaaṣùn, dandan ni kó kan ṣíbi’ ‘àbàtà ta kété bí eni tí kò bá odò tan’. Ipò ibátan ni ‘ojú’ àti ‘imú’, ‘iṣaaṣùn’ àti ‘ṣíbi’, pèlú ‘àbàtà’ àti ‘odò’ wà nínú àwọn afò okè yií.

Afò kòjokan ló ní atóka àlòpò iṣewékú tirè, bẹè ni àwọn atóka iṣewékú wonyí máa ní níi şe pèlú ohun àwùjọ (ajemásà). Ìwòye yií ni Alan àti Fabb (1990, o. i. 137) wò pe:

Together, these various elements create what is called the texture of a text: its property of visibly holding together as connected entity...Different sorts of text create different types of cohesion and texture. Conversations typically draw heavily on material which is taken as ‘given’ or ‘shared’, because it can be retrieved from immediately surrounding situation.

Lápapò, àwọn fónráñ wonyí máa ní mú ewà bá afò: àwọn èròjà rẹ máa ní şisé isopò fún àwọn onírúurú ẹyà afò. Ọkòjokan afò ló ní orísirishi iṣewékú àti ewà; àṣogbà máa ní wáyé pèlú

àwọn ohun àyíká tí a gbé kalè tábí tó ní ìbápín pélú ohun mímíràn.

Lónà mímíràn, a lè rí ìṣewékú àlòpò nínú afò àfiwé bí i ‘jóra bí ìmumu’, ‘dúdú bí i kóró-iṣin’ tábí ‘apé’, ‘dùn bí oyin’, ‘korò bí ewúro’ tábí ‘korò ju iwó ló’ àti bẹ́e bẹ́e ló. Ìṣewékú àwọn afò afi wónyí jé ajemásà, tí àlòpò wọn sì jé pélú àwọn ohun àyíká tí a lè fojúrí lópò iga; bẹ́e ni iṣàmúlò àlòpò ìṣewékú àwọn afò wónyí maa n fún afò ní ewà àti ewù ajemó-ìṣewékú èyà-afò.

## ÌKÁDIÍ

Isé iwádií yí fidí rẹ́ múlè pé púpò ɔrò-orúkọ àti ɔrò-iṣe Yorùbá, tí a fún ní ilò nínú afò; pàápàá afò ajemówe, ofò, àkànłò-èdè àti oríkì ló ní àdámó itumò iṣènbáyé (àṣà). Àmúlò irú àwọn ɔrò bẹ́e maa n wáyé láwọn ònà ijéyò mímíràn nínú afò itumò ifónká-aséyàtò, ifóká-aláìṣéyàtò àti bí afò onítumò ifónká-aséyàtò oníbáátan. Síwájú sí i, itumò àdámó iṣènbáyé maa n kún fún itumò tó ní isopò àti ìṣewékú; èyí tó n mú kí ìmòlára, ewù àti ewà àrà-òtò irú afò bẹ́e ju ijéyò irú ɔrò bẹ́e nínú iṣínípò itumò inú afò mímíràn. Bí àpẹ́ere, ‘gò’ ni a tópinpin itumò rẹ́ nínú afò àfiwé àjùlò ‘gò ju iṣu ló’, láti ara iṣu tí kò lè jinná ní sisé mó; èyí ni a se iṣínípò itumò fún nínú afò iṣàpèjúwe àfiwé itayò òdiwòn (àjùlò). Lópò iga, ‘gò ju iṣu ló’ ni à n lò láti se èyí.

Àwọn aşagbátérù onímò-ìṣowólò-èdè kan fara mó ilànà púpò láti şàgbékálè èrò afò kan náà. Nígbà tí àwọn alátakò ilànà èrò yí wóye pé ònà kan gbòogì ni a fí lè şàmúlò èrò kan. Geoffrey àti Short (1981, o. i. 62) ní iwóye àwọn onílànà púpò àti ilànà kan nípa afò ni pé:

There can be different ways of conveying the same content. The monist holds that this is a mistake, and that any alteration of form entails a change of content.

Oríṣiríṣi ònà ni a lè gbà şàgbékálè èrò pélú àkoónú kan náà. Àwọn onílànà kan gbà pé aṣiṣe lèyí jé, àti pé bí àyípàdà bá ti bá irísí afò, iyípàdà gbódò dé bá àkoónú pélú.

Èyí fihàn pé, èrò àwọn onílànà kan nípa afò şàtìléyìn àmúlò afò onídè; nígbà tí àwọn onílànà púpò gbà pé ifónká, yálà, aşeyàtò, alálsheyàtò tábí oníbáátan lè wáyé pèlú àkoónú afò pèlú itumò kan náà.

## ÀWỌN İWÉ İTÓKASÍ

- Alan, D. & Fabb, N. (1990). *Literary studies in action*. New York: Routledge.
- Awóyalé, Y. (1991). Ìfojú imò-èdá-èdè-ajemáfò şe itúpalè işe lítíresò. nínú C. Ajéwolé (Olótùú.) *Láderin: İwé àtìgbàdégbà ẹgbé-akékòó ijìnlè èdè Yorùbá*, Yunifásitì Ilorin, Ilorin. o. i. 3-5&32-36.
- Badà, S. (1970). *Òwe Yorùbá àti işédálè wọn*. İbàdàn: Oxford University Press.
- Bámgbósé, A. (1968). The form of Yorùbá proverbs. Nínú *Odù: Journal of African studies*. Vol. 4., No.1. o. i. 85-100.
- Barber, K. (1991). *I could speak until tomorrow*. Edinburgh: Edinburgh University Press.
- De Beangrande, R. & Dressler, W. (1981). *Introduction to text-linguistics*. London: Longman.
- Fábùnmi, M. A. (1972). *Àyájó ijìnlè ohùn ẹnu Ifé*. İbàdàn: Oníbòn-Òjé Press.
- Geoffery, N& Short, M. (1981). *Style in fiction: A linguistic introduction to English fictional prose*. New York: Longman group Limited.
- Jakobson, R. (1960). *Shifter, verbal categories and the Russian verb*. Cambridge: Mass Harvard University.
- Lawal, A. (1997). Aspects of a Stylistic theory and the implications for practical criticism. Nínú A. Lawal

(Olótùú.) *Stylistics in theory and practice*. Ilorin: Paragon Book. o. i. 25-47.

Òkéwándé, O. T. (2014). Àgbéyèwò ète ìṣewékú nínú iwé *Orin Ode Fún Àṣẹye*. Nínú A. Abdussalam, L. Adéyémí, H. Adéòṣun & B. Arókoyò (Àwọn Olótùú.) *Bringing our cultures home*. Festschrift for Bádé Àjàyí at 70. o. i. 99-113.

Olújìnmí, B. (2012). The utilization value of Yorùbá proverbs in entrepreneurship. Nínú A. Adéjùmò (Olótùú.) *Yorùbá: Journal of the Yorùbá studies association of Nigeria*. Ìbàdàn: Hakolad Prints. Vol. 7., No. 1 o. i. 192-213.

Oláoyè, J.S. (2012). *The principles and concepts of Yorùbá language and 1,122 Yorùbá proverbs* (second Edition). Ilorin: FAMOST PRINT MEDIA.

Olátúnjí, O. (1984/85). *Features of Yorùbá oral poetry*. Ìbàdàn: University Press.

Omótóṣòó, R.K. (2006). Acontext structure analysis (CSA) of Yorùbá proverbs in discourse. A ph.D Thesis submitted to the Department of Linguistics and Nigerian Languages, University of Ilorin, Ilorin.

Şótündé, F. I. (2009). *Yorùbá proverbs and philosophy*. Abéòkúta: Damsan Nig. Company.

# ÌHUN ÀTI ÌTUMÒ ORÚKÒ ÀSÈDÁ YORÙBÁ NÍPA ÀFÒMÓ ÌBÈRÈ

Bísóyè Eléshin

Department of Linguistics, African and Asian Studies,

University of Lagos

bisoyeeleeshin@gmail.com

## Àşamò

Ìşèdá orúkọ ní àwùjọ Yorùbá pín sí oríṣiríṣi ọnà. Lára wọn ni ilò àfòmó ibèrè, isogbólöhùn di orúkọ, àlòpò ọrọ-orúkọ méjì àti bẹ́ bẹ́ lọ. Oríṣíí àfòmó méjì ló wà nínú èdè Yorùbá; àfòmó ibèrè àti àfòmó àṣopò. Nínú àwọn méjéejì yí, àfòmó ibèrè nikan ni a mò tí ó le kópa nínú işèdá orúkọ. Márùn-ún ni àwọn àfòmó ibèrè tí a şàmúlò nínú pépà yíí. Ìtumò àwọn àfòmó yíí le, yálà jé “omọ tí ó...” tàbí “omọ tí a...”. Àwọn àfòmó ibèrè kan ní ìtumò méjéejì yíí, bẹ́ awọn kan kò ní ju ìtumò ọkan lọ. Ní ti iħun, a rí i pé iħun àwọn orúkọ tí a şèdá pèlú àfòmó ibèrè yàtò sí àwọn tí a şèdá nípasè ilàna miíràn. A túbò şàfihàn iyàtò láàrin iħun àwọn orúkọ báyíí nípa ilò Àbá Ípilè fún Àpólà Aşàfihàn, *Determiner Phrase Hypothesis* (DP Hypothesis), tó jé àbá Ípilè lábé Tíóri Onípele (X-Bar Theory). Àbá Ípilè fún Àpólà Aşàfihàn tí a ó lò ní pàtò ní èyí tó wà ní ibámu pèlú àlàyé Aboh (1999) lórí tíóri àmúlò náà. Ohun tó gún wa ní készé láti dawó lé işé yíí ni: (1) Láti fí iyàtò hàn láàrin iħun àwọn orúkọ tí a şèdá nípa àfòmó ibèrè àti àwọn tí a şèdá nípasè ọnà miíràn nípa lílo Àbá Ípilè fún Àpólà Aşàfihàn (DP Hypothesis). (2) Láti şàtuñywò ìtumò tí àwọn àfòmó ibèrè máa ní nínú işèdá orúkọ.

Àwọn ọrọ tó şe kókó: Àfòmó, Àfòmó ibèrè, Àbá Ípilè fún Àpólà Aşàfihàn, Tíóri Onípele

## 1.0. Ìfáárà

Gégé bí àfòmó ibèrè şe máa ní hànđe nínú ọkan nínú àwọn iga'bésé ìşèdá ọrọ Yorùbá, bẹ́ náà ni ó şe wà nínú işèdá orúkọ Yorùbá.

Àmò şá o, ibásepò tó wà láarin àwọn àfómó ibèrè ati ɔrò ipilè nínú orúkọ Yorùbá yàtò sí èyí tó wà láarin àwọn àfómó wonyí ati ɔrò ipilè nínú ɔrò-orúkọ. Ohun tí pépà yí yóò gbé yè wò ni itumò àwọn àfómó ibèrè nínú işédá orúkọ Yorùbá ati ihun àwọn orúkọ tí a lè şédá nípasè ilò àwọn àfómó ibèrè náà.

Àfómó ibèrè jé ọkan nínú àwọn àfómó tí a máa n̄ lò láti şédá ɔrò Yorùbá. Fáwèli sì ni gbogbo àwọn àfómó ibèrè ọhún. Ọpò àwọn onímò, yála tí wón jé ọmọ Yorùbá tàbí àwọn tí kì í şe ọmọ ilè yí, ni wón ti şe iwádií tó jinlè lórí àfómó ibèrè (Pulleyblank 1988, Owolabí 1995, Ògúnwálé 2002, Ajiboyé, Dechaine ati Stewart 2003, Ogunkeye 2005/2006, Awóbùlúyì 2008, Táiwò 2006 ati Adebilejé 2013). Şùgbón o, ohun tí iwádií wọn dá lé lórí ni ibásepò tó máa n̄ jeyo láarin àfómó ibèrè ati ɔrò ipilè. Àwọn iwádií tí ó wà nílè ti fí hàn pé ohun tí àwọn àfómó ibèrè máa n̄ şe ni pé, wón máa n̄ sọ ɔrò-ise tàbí àpólà-ise di ɔrò orúkọ tàbí àpólà-orúkọ. Èrò yí ati àwọn mìíràn ni iwádií wọn fí ara kó; kò sí èyí tí ó wo işesí àfómó ibèrè nínú işédá orúkọ lárùjọ Yorùbá. Èyí ní àfo imò tí işe iwádií yií yóò gbiyanjú láti dí.

Ní ti orúkọ ní àwùjọ Yorùbá, işe iwádií tó jé mó àwọn igbésè isomolórúkọ, ihun ati itumò orúkọ pò jántireré (Adéoyé 1969, Sowandé & Ajánakú 1969, Odúyoyé 1972, Adéoyé 1982, Oyétadé 1991, Ekündayò 1997, Ajiboyé 1999, 2011, Olá-Orie 2002, Babalolá & Alabá 2003, Ògúnwálé 2012, abbl). Nínú àwọn onímò yií, Odúyoyé 1972 ati Olá-Orie 2002 níkan ni a lè sọ pé işe wọn sòrò nípa àfómó ibèrè nínú işédá orúkọ Yorùbá, bí ó tilè jé pe işe àwọn méjéejì náà kò fí ojú síntáàsí wo ibásepò tó wà láarin àfómó ibèrè ati ɔrò ipilè tí a so wón mó láti şédá orúkọ. Nígbà tí Odúyoyé wo àwọn (fáwèli) àfómó ibèrè ati irú àwọn orúkọ tí wón le şédá, Olá-Orie ní tiè fí ojú fonolójì ati bátaní ohùn ní pàtó wọ ibásepò tó máa n̄ wà láarin àfómó ibèrè ati ɔrò ipilè tí a so wón mó láti şédá orúkọ.

## 2.0 Agbeyewò işe Odúyoyé (1972)

Gégé bí a ti sọ lókè, (fáwèli) àfómó ibèrè méjì ni Odúyoyé (1972) gbé yè wò. Àwọn irò fáwèli (àfómó ibèrè) náà ni fáwèli odò

olóhùn ìsàlè {à-} àti fáwéli odò olóhùn àárín {a-}. Wón ní fáwéli àfòmò à- a má a sọ ọrò-ìṣe tàbí àpólà-ìṣe di ọrò orúkọ afòyemò. Wón tè síwájú pé ohun tí móffímù afarahé yíí túmò sí nínú àwọn orúkọ bii ti ìsàlè yíí ni “ohun tí ó...” tàbí “eni tí a...”:

- 1a. Àjoké - Eni tí à n dáwó jọ kéké.  
b. Àbéké - Eni tí à n békí a le kéké.  
d. Àríkéké - Eni tí a gbódò kékí a bákí rí i.  
e. Àbíkéké - Eni tí a békí á le kéké  
e. Àjíkéké - Eni tí a máká n kékí a bákí jí.

(Òdúyoyè 1972:39)

Gbogbo móffímù afarahé tó wà níwájú òkòòkan àwọn orúkọ tí a tò sókè yíí ni àfòmò ìwájú tí ó túmò sí eni ti a şe ohun kan tàbí òmíràn fún.

Òdúyoyè tè síwájú pèlú àlàyé lórí fáwéli odò olóhùn àárín {a}. Wón ní itumò àfòmò yíí ni “eni tí ó...”, Díè lára àwọn orúkọ tí a lè şédá pèlú àfòmò yíí, gégé bí Òdúyoyè (1972) se tò wón jọ ni:

- 2a. A bá ọdún rìn - Abódúnṛìn - Eni tí ó bá ọdún rìn  
b. A bá ọde rìn - Abódेṛìn - Eni tí ó bá ọde rìn  
d. A dára má jà - Adáramájà - Eni tí ó dára şùgbón tí kí í jà  
e. A kéré d' Olú - Akérédolú - Eni tí ó kéré àmò tó di olú  
e. A jí bá ikéké - Ajíbíkéké - Eni tí ó bá ikéké nínú ẹbí tí a béké i sí.

Ohun míràn tí arábìnrin Òdúyoyè tún sòrò bá ni gígé àwọn àfòmò báyíí kúrò lára orúkọ, bí àpẹrẹ:

- f. Abódúnṛìn - 'Bódúnṛìn  
g. Ajíbólá - 'Jíbólá  
h. Afólábí - 'Fólábí

Àwọn níkan wònyí ni işé Òdúwoyè (1972) tó ní í şe pèlú işesí àfòmò nínú işédá orúkọ nínú èdè Yorùbá dá lé.

Àkíyèsí wa nípa işé yíí ni pé, bó tilè jé pé işé náà dá lórí işédá orúkọ pèlú àfòmò, sibéké, èrò ti wa ní pé işé náà kò wò ju itumò àfòmò nínú orúkọ lò, idí ni pé işé ọhún kò wo àwọn ibáşepò tó wà

láàrin àfómó àti ọrò ipìlè tí a so ó mó láti şedá orúkọ, bẹ́ ni kò wo itúpalè işédá orúkọ pèlú. Ìdí tó fí rí bẹ́ ni pé işé Òdúyoyè kì í şe ajémó síntáàsì. Àwọn nñkan wònyí ni a ó gbiyànjú láti şorò lé lórí nínú pépà yí.

### 3.0 Tíóri Amúlò

Tíóri tí mo fé lò láti şálàyé iħun àwọn orúkọ tí mo fé şàgbéyèwò ni Tíóri Onípele. Síwájú sí i, ohun tí mo fé dá lábaá láti lò gégé bí iħun ni Àbá Ipilè fún Àpólà Aṣàfihàn. Àbá Ipilè yií ti jé itéwógbà láàrin àwọn onímò-èdè káàkiri àgbáyé (Abney 1987, Aboh 1999, Longobardi 2000, 2004, Ajibóyè 2005, abbl). Ohun tí àbá ipilè yií gùn lé ni pé àwọn ọrò-orúkọ èniyàn tábí ibí kan, àti ọrò-orúkọ nñkan le gba wúnrèn aşàfihàn nítorí pé itumò kan náà ni wón ní. Èyí túmò sí pé wón le şàfihàn àwọn orúkọ náà gégé bí ení kan pàtò (Longobardi 2004).

Òye tó wà nínú àbá ipilè yií ni pé, bí àpèrè, tí a bá ní àwọn gbólöhùn isálè yií, iħun kan náà ni wón ní:

3. a. Adé je iṣu
- b. Ọmokùnrin náà je iṣu náà

Tí a bá wo iħun àwọn ọrò-orúkọ tó wà nínú gbólöhùn méjéejì okè yí, àwọn méjéejì ní wón ní wúnrèn aşàfihàn. Fún ọrò-orúkọ tó wà ní (3a), wúnrèn aşàfihàn wà níbè àmò kòròfo mófù ní wúnrèn aşàfihàn náà jé. Wúnrèn aşàfihàn aşòfo yií náà ló fún ọrò-orúkọ náà ní ábùdá itókasí àti ti pàtò. Ní àpèrè (3b), wúnrèn aşàfihàn ọhún fojú hàn. Ìdí rée tí àbá ipilè yí fí foye hàn wí pé iħun kan náà ní àwọn gbólöhùn méjéejì ní. Tí a bá wá gbà pé àbà ipilè yií ní agbára láti şálàyé àwọn ọrò-orúkọ nínú àwọn gbólöhùn okè yí, a ò níí jayò pa tí a bá lò ó fún àwọn orúkọ tí a şedá nípa àfómó ibérè bíi Ibükún, Àṣàké àti Abísólá, abbl.

### 4.0 Iħun Orúkọ Yorùbá

Nínú işé yií, ọnà mårùn-ún ni a pín iħun orúkọ Yorùbá sí, bí ó tilè jé pé ọkan nínú awọn ọnà náà ni a fara balè şàgbéyèwò:

- 4.1 Àwọn orúkọ tí kò şe é tú palè:
- Dàda
  - Igè
  - Ójó
  - Okè
  - òní

4.2 Àkànpò ɔrò orúkọ méjì:

- |             |   |         |   |              |
|-------------|---|---------|---|--------------|
| a. Adé-Olá  | - | Adéolá  | - | Adée ti Olá  |
| b. Adé-Oyè  | - | Adéoyè  | - | Adée ti Oyè  |
| c. Olá-Oyè  | - | Oláoyè  | - | Oláa ti Oyè  |
| d. Olá-Olú  | - | Oláolú  | - | Oláa ti Olú  |
| e. Adé-Agbo | - | Adéagbo | - | Adée ti Agbo |

4.3 Sísọ gbólöhùn di orúkọ:

- |                  |   |           |
|------------------|---|-----------|
| a. Adé yé mí     | - | Adéyemí   |
| b. Ọmọ kó èye dé | - | Omókéyedé |
| c. Olúwa şeun    | - | Olúwaşeun |
| d. Adé yí mi ká  | - | Adéyínká  |
| e. Ajé wọ ilé mi | - | Ajéwolémi |

4.4 Sísọ awé gbólöhùn di orúkọ:

- |                       |   |           |
|-----------------------|---|-----------|
| a. Bí kò bá kú        | - | Bíòbákú   |
| b. Bí èyí ò kú        | - | Béylíòkú  |
| c. Bí olode ò kú      | - | Bólódeòkú |
| d. Ọdún tí n ò bá kú  | - | Odúnñbákú |
| e. Ọmọ ni a ò bá kéké | - | Omolàbáké |

(Odúyoyè 1972:21)

4.5 Ìṣèdá orúkọ nípa ilò àfómó ibérè:

- |                   |   |          |
|-------------------|---|----------|
| a. A + bá ọdẹ rìn | - | Abódérìn |
| b. A + kéré le    | - | Akéréle  |
| c. A + jí bá oyè  | - | Ajíbóyè  |
| d. À + bá kéké    | - | Àbáké    |
| e. À + dùkéké     | - | Àdùkéké  |

A şàkíyèsí pé nípa ihun sisq gbólöhùn di orúkó, oríṣí ònà ni èyí le gbà, àmò şá o, a kò doríkó ònà yií nínú işé yií<sup>1</sup>. Ihun tó jẹ mó fifí àfómó ibèrè şédá orúkó níkan ni a gbájú mó nínú àwọn ihun tí a tò sókè yií. Ayè kò tó fún wa láti se àgbéyèwò gbogbo àwọn ònà igbàşédá orúkó níhìn-in.

## 5.0 Ìtumò Àfómó Nínú Orúkó

Ní ilòdi sí işé àwọn aşíwájú tó sọ pé {à-} àti {a-} níkan ni àwọn àfómó ibèrè tí a lè lò láti şédá orúkó Yorubá, a rí i pé ọrò kò rí bẹ́ o. Àfómó ibèrè márùn-ún ni a lè lò láti şédá orúkó Yorùbá. Àwọn àfómó náà ni {à-}, {a-}, {ò-}, {o-}, àti {i-}. Ní báyií, a ó şafihàn àwọn orúkó tí àwọn àfómó yií le şédá bẹ́ a ò ní şàisòrò lórí itúmọ wọn nínú itúpalè àwọn orúkó tí wón ti jẹ yó.

### 5.1 à-

Itúmọ kan péré ní àfómó yií ni nínú orúkó àshédá. Ìtumò náà ni “omọ tí a...”. Oríṣí orúkó méjì tí àfómó yií le şédá ni oríkì orúkó àti orúkó àbísø.

Àpèrè àwọn orúkó tó le şédá ni:

- |     |       |            |   |                         |
|-----|-------|------------|---|-------------------------|
| 4a. | Àşáké | à -şà kéké | - | omọ tí a şà kéké        |
| b.  | Àjání | à-jà ni    | - | omọ tí a já láti ní     |
| d.  | Àbáké | à-békéké   | - | omọ tí a békí a lè kéké |
| e.  | Àdùké | à -dù kéké | - | omọ tí a dù láti kéké   |

Gbogbo àwọn orúkó to wà ní (4) jé orúkó oríkì. Díè ni orúkó àbísø tí a lè şédá láti ara àfómó ibèrè tí à ní sòrò rẹ yí:

- |     |         |          |   |                    |
|-----|---------|----------|---|--------------------|
| 5a. | Àbímólá | à-bímólá | - | omọ tí a bí mó olá |
| b.  | àbímówó | à-bímówó | - | omọ tí a bí mówó   |

Orúkó àbísø méjì, yàtò sí oríkì àbísø, tí àfómó ibèrè yií le şédá.

<sup>1</sup> Wo işé Odúyoyé (1972) fún àlàyé lórí oríṣirişi ònà tí a lè gbà şédá orúkó nípa sisq gbólöhùn di orúkó.

## 5.2 a-

Orúkọ àbísọ níkan ni a lè fí àfòmò ìbèrè yíí şédá. Ìtumò méjì ni ó òhun náà ní. Ìtumò kííní ni “*omọ tí a...*”. Àpéteré àwọn orúkọ tí a lè şédá lónà yí ni:

- 6a. Abídémí - a-bí dè mí - ọmọ tí a bí dè bàbá rẹ
- b. Abísólá a - bí sí ọlá - ọmọ tí a bí sí inú ọlá
- d. Abísóyèa - bí sí oyè - ọmọ tí a bí sí ịgbà tí à njoyè/ inú oyè
- e. Abídoṣù - a-bí de oṣù - ọmọ tí a bí de oṣù
- f. Abiińá a-biińá - ọmọ tí a bí ná (a ó mò bójá yóó yè tábí kò ní yè) orúkọ àbíkú ni.

A şákíyèsí pé ọrò-iše *bí* ni ó télé àfòmò ìbèrè yíí ní gbogbo ibi tí a ti lò ó ní (6). Éyí túmò sí pé àfòmò yíí nílò ọrò-iše *bí* kí ó tó le ní ìtumò “*omọ tí a...*”. Şùgbón ọrò kò rí béké fún ìtumò kejì tí àfòmò yíí ní.

Ìtumò kejì tí àfòmò yíí ní ni “*omọ tí ó...*”. Orúkọ tí a lè fí àfòmò yíí şédá pò ju ti ìtumò akókó lọ. Àpéteré àwọn orúkọ báyíí ni:

- 7a. Arégbéşolá a-rí egbé şe ọlá - ọmọ tí ó rí egbé şolá
- b. Ajíbólá a-jí bá ọlá - ọmọ tí ó jí bá ọlá
- d. Ajíbójè a-jí bá oyè - ọmọ tí ó jí bá oyè nínú ẹbí tí a bí i sí
- ẹ. Adáralégbé a-dára ní egbé - ọmọ tí ó dára légbé
- f. Adégbolá a-dé gba ọlá - ọmọ tí ó dé gba ọlá<sup>2</sup>
- g. Aréwà a-réwà - ọmọ tí ó rẹwà (àlajé ni orúkọ yíí)

Ó se pàtákì láti şafihàn àwọn orúkọ kòòkan tí ó ní fáwéli níwájú gégé bí àfòmò àmò tí a kò şédá wọn pèlú àfòmò ìbèrè. Lára àwọn orúkọ béké ni:

- 8a. Abímbólá \*a-bímbólá - A bí mi bá ọlá
- b. Abímbólú \*a-bímbólú - A bí mi bá olú

<sup>2</sup> Adégbolá tún le túmò sí Adé gba ọlá. Èni tí ó le jé irú orúkọ béké ni ọmọ tí a bí sí ilé oyè tábí sí ipò ọba.

- d. Adéwálé \*a-déwálé  
e. Adéolu \*a-déolú

kókó méta pàtákì ni a fē mú jáde nínú àwọn orúkọ tí a tò sí (8). Ìkíní, Ḳnà tí a gbà şèdá àwọn orúkọ tí a tò sí (8) lókè yí yàtò sí èyí tí a fí àfòmò şèdá. Òrò arópò orúkọ eni kíní ọpò ni fáwéli tó wà níwájú àwọn orúkọ (8a) àti (8b). Ìsogbólóhùndorúkọ ni a fí şèdá orúkọ tó wà ní (8d) nígbà tí (8e) jé àkànporúkọ méjì, *Adé* àti *Olú*. Bí ó tilè jé pé ọrò tí a şèdá ni *ade* (Awóbùlúyì 2008), *a*- ni mófímù afarahé tí a fí şèdá rè, sibè kí í şe mófímù afarahé yí ni a fí şèdá *Adéwalé* àti *Adéolú*. Kókó kejì tí a ó ménubà ni pé ó şeé şe kí pójna jeyo nínú àwọn orúkọ tí a şèdá ní ìlànà (8d). Orúkọ bii Adébáyò àti Adébóyè ní ìtumò méjì. Ìtumò kííní ni “omọ tí ó dé bá ayò/oyè nínú ẹbí tí a bí i sì”. Ìtumò kejì ni pé “ipò ọbá dé bá ayò/oyè”, irú àwọn ọmọ báyí máa ní jé ọmọ-ọba.

Kókó keta ni pe, ìgékúrú orúko Yorùbá kò ní í şe pèlú àfòmò ibérè rárá. Bí ó tilè jé pé àfòmò ibérè ní mófímù afarahé {a-} tó wà níwájú àwọn orúkọ yíí, sibè, kí í şe mófímù náà la fí şèdá wọn. Tí a bá lo òfin imédèlò àwùjò (Chomsky 1965), bí a tilè gé àwọn orúkọ yíí kúrò, wón şeé pè. Lákòótán nípa àfòmò yíí, òun ló lágbára àti şèdá orúkọ jù nínú àwọn àfòmò tí a fí lè şèdá orúkọ.

### 5.3 o-

Àfòmò keta tó le şèdá orúkọ níyí. Àfòmò yíí náà lágbára láti şèdá ọpò orúkọ, kó yé kí èyí jé iyálénu rárá nítorí pé ìtumò eni tó ní nñkan àti eni tó ní şe nñkan ni àfòmò yíí ní. Àbùdá yíí a máa fojú hàn tí a bá so ó mó àfòmò yíí pèlú ọrò-ìşe ní. Bí àpẹere:

- 9 a. o + ní+ iṣu - oníṣu  
b. o + ni+ báṭà - oníbáṭà

Òrò tí a şèdá ní (9a) yíí le túmò sí eni tó ní iṣu; tàbí eni tí ó ní ta iṣu; tí (9b) le túmò si eni tí ó ní báṭà tàbí eni tí ó ní ta báṭà. Kí á tó tè sítawájú, ó şe pàtákì kí á sòrò bá àilefenukò tó ti wà lórí ipò mófímù *oní*- . Ojó ti gọ tí àrìyànjiyàn ti wà lórí i bóyá àfòmò ni *oní*- tàbí àfòmò kò, ọrò ọhún kò sì tí i níyanjú. Àwọn onímò gírámà kan gbà pe eyo mófímù afarahé kan ni *oní*- (Owólabí 1995, Táiwò 2012),

àwọn ọwó miíràn sì gbà pé *oní*- kì í şe àfòmò ibèrè, wón ní fáwéli *o-* ni àfòmò (Awobuluyi 2008, Ajiboye 2009). Àbájadé iwádií wa nípa àtúpalè *oní*- /nínú işedá orúkọ Yorùbá yóò túbò fidí è mülè pé *oní*- kì í şe eyo mófílmù afarahé kan bí kò şe àkànpò àfòmò {*o-*} àti ọrò-işe *ní*.

Nítésiwájú pèlú ohun tí à ná bá bò nípa àwọn orúkọ tí àfòmò {*o-*} le şédá, ó wópò láti rí àwọn orúkọ tó ní àkànpò àfòmò yií àti ọrò-işe *ní*. Lára àwọn orúkọ tí a le şédá pèlú àfòmò yií ni:

- |                                |   |
|--------------------------------|---|
| 10. a. Oníbònójé o-ní ibon òjé | - Ení tí ó ní ibon tí wón fi òjé şe     |
| b. Oníbùdó o-ní ibi idó        | - Ení tí ó ní ibùdó                     |
| d. Eleşinlóyè o-ní eşin ni oyè | - Ení tí ó ní eşin nígbà tí ó jé oyè    |
| e. Elégbéléyè o-ní egbé ní èyé | - Ení tó wà nínú egbé tó sì tún ní èyé. |

Àfòmò *o-* la fi şédá gbogbo àwọn orúkọ tí a tò sí (10) lókè yí, igbésé fonólójì ló sọ mófílmù afarahé náà di *et- ni* (10d) àti (10e). Láti túbò fidí è mülè pé àfòmò *oní*- kì í şe eyo mófílmù afarahé kan, e jé ká wo àwọn orúkọ wònyí:

- |                 |                  |  |
|-----------------|------------------|--|
| 11a. Aléşinlóyè | a-ní eşin ní oyè | - Ení tí ó ní eşin tó sì tún ní oyè  |
| b. Aléşinlóyé   | a-ní eşin ní ɔyé | - Ení tí ó ní eşin púpò débi pé ó<br>ní eşin aláwò ɔyé<br>(èyí tí kò wópò) |
| d. Aníyàá       | a-níiyá          | - Ení tí ó ní iyá.   |

Àtúpalè àwọn orúkọ tó wà ní (11) yí fi hàn pé gégé bí ọrò-işe *ní* şe gbà àfòmò *o-* móra tó fi di *oní- ní* (10), bẹ́ gélé ni *ní* şe gba àfòmò *a-* móra tó di *aní-*. Nitorí náà, bí àwọn kan şe ní jé *oníyàá* náà ni àwọn kan ní jé *Aníyàá*. Bẹ́, a rí àwọn tó ní jé *Aléşinlóyé*, tí àwọn miíràn sì ní jé *Eleşinléékàn*. A şakíyèsí pé ihun kan náà ni àwọn orúkọ wònyí ni. Işé kan náà sì ni àwọn àfòmò méjéejí yií (*o-* àti *a-*) ní şe nígbà tí a bá so wón mó ọrò-işe *ní*. Fún idí èyí, a lérò pé àwíjàre wa yií kúnjú iwòn tó láti kín àlàyé wa léyìn pé *oní*- kì í şe eyo mófílmù afarahé kan rárá.

## 5.4 ò-

Àfòmò kérin tí a ó ménu bà nínú işé yií ni ò-. Àfòmò yií náà ní agbára láti şèdá orúkọ Yorùbá gégré bí {a-} şe ní agbara. Òun náà ní ìtumò “omọ tí ó...”. Lára àwọn orúkọ tí àfòmò yií le şèdá ni:

- 12a. Òjíkùtu                    ò-jí kùtù                    - eni tí ó máa ní jí ní kùtùkùtù òwúró şenñkan.
- b. Ògbóriéfòn                ò-gbé orí ẹfòn                - eni tí ó gbóri ẹfòn
- d. Òjíṣàmólá                ò-jí şà mó ọlá                -eni tí ó máa ní şa ohun mó ọlá tó bá jí
- e. Òjoyè (şenñkan)            ò-jé oyè-                    eni tí ó jé oyè (şe nñkan)

A şákíyèsí ijøra tó fojú hàn láàrin ìtumò àfòmò {ò-} àti àfòmò {a-} tí a ti sòrò nípa è lókè. A ti sọ şáajú pé ìtumò “eni tí ó...” ni àfòmò {o-} ní, àfòmò {a-} náà ní ìtumò yí. Bí àpèrè, eni tí ó ní ikú lápó ni à ní pè ní “Aníkúlápó”, béké, ìtumò yí kò yàtò tí a bá sọ pé “Òníkúlápó”. Tí a bá fi ojú ìtumò “eni tí a...” wo àfòmò ò-, a ó rí i pé wọn ò dógbà rará.

13. a i. Ògbóriéfòn            ò-gbé orí ẹfòn            - eni tí ó máa ní gbóri ẹfòn<sup>3</sup>
- ii. Agbóriéfòn                a-gbóriéfòn                - eni tí ó máa ní gbóri ẹfòn
- b i. Òjoyè (şenñkan)            ò-joyè                    - eni tí ó jé oyè (tí ó tún şe nñkan)
- ii. Ajoyè                      a-joyè                        - eni tí ó jé oyè

A rí i pé ìtumò àwọn orúkọ yií kò yàtò bí ó tilè jé pé àfòmò ọtòòtò ni a fi şèdá wọn, èyí túmò sí pé işé kan náà ni àwọn àfòmò méjéejì yí ní şe ní agbègbè tí wón wà.

## 5.5 i-

Àfòmò ibèrè yií kò dàbí àwọn àfòmò tí a ti şàlàyé sítawájú; idí ni pé a kò le fi àfòmò náà şèdá orúkọ púpò bì àwọn tó kù. Ìtumò àfòmò yií ni “omọ tí ó...” Àwọn orúkọ tí a lè fi àfòmò yií şèdá ni:

<sup>3</sup> Ògbóriéfòn-ságìlágìlà (Àjáyí Ọṣúngbékún ni à ní kí béké)

14 a.	Ìmólè	ì-mólè	- ọmọ tí ó ní tan ìmólè
b.	Ìbükún	ì-bükún	- ọmọ tí Olúwa lò láti bù kún àwọn òbí è
d.	ítùnú	ì-tùnú	- ọmọ tí Olúwa lò láti tu àwọn òbí è nínú


Àfómó ibèrè yií náà ló wà níbèrè àwọn ọrò bí ìgbálè, ikànṣó, ifoṣo, ijábè àti àwọn irin-iṣé mìíràn (Awobuluyi 2008:18)

## 6.0 Ìtúpalè Ìhun Orúkọ tì a Şèdá Nípa Àfómó Ibèrè

Òpòlòpò àwọn orúkọ Yorùbá ló wà tí fáwèlì bérè àmọ́ tí a kò şèdá nípasè ilò àfómó ibèrè. Irú àwọn fáwèlì béké le jé mófíímù afarahé şùgbón kí í se àwọn la lò láti şèdá àwọn orúkọ wònyí. Àpērè àwọn orúkọ béké ni: Ìbídùn, Ìbíríyííké, Adéyémí, Olúwaṣeun, Ìgbàyílòlá, abbl. Gbólóhùn ni a sọ di orúkọ níhìn-ín yií. Ìhun àwọn orúkọ yií yàtò sí ti àwọn tí a fi àfómó şèdá.

Láti túbò fi hàn pé kí í se ilànà kan náà ni a fí şèdá àwọn ọwó orúkọ tí a tò kalè sókè yí àti àwọn orúkọ tí a şèdá nípasè àfómó ibèrè, a ó şàmúlò ábá ipilè fún àpólà aşàfihàn (DP Hypothesis) lábẹ́ tíori onípele (X-Bar Theory). Orúkọ méjì, ọkan tí a şèdá pèlú àfómó ibèrè, (Ìbükún), àti èyí tí kí í se àfómó ibèrè ni a fi şèdá rẹ́ (Ìbídùn) ni mà á lò láti şàfihàn iyàtò náà.


## 15. Ìbùkún



Nínú àwòrán atóka igi tí a yà sókè Nínú àwòrán atóka igi tí a yà sókè yí, àfómó ibèrè ni ó jé orí fún àpólà àşodorúkọ (APAD). Àpólà ìşe,tó jé օrò ipilè fún àfómó ibèrè {i-} ni ó wà ní ipò amúpé fún orí àpólà àşodorúkọ. Àbá ipilè fún pípín àpólà ìşe (Split VP Hypothesis) ni a lò láti şàlàyé àwọn օrò-ìşe tó wà nínú àpólà ìşe nàà. Léyin tí a ti so àfómó ibèrè {i-} mó àpólà ìşe, tó jé àsínpò օrò-ìşe, *bù kún*, láti şèdá orúkọ (Ìbùkún), a ó gbé օrò tí a şèdá nàà fò sí ipò àşodòtò fún àpólà aşafihàn. Ìdí tí a fi şe bẹ́ ni láti jé kí օrò àşèdá yíí gba àbùdá aşafihàn ní ibámu pèlú èrò pé gbogbo օrò-orúkọ nínú èdè Yorùbá ló gbódò ní àbùdá aşafihàn. Ohun tí àbùdá yíí ní şàfihàn ni láti jé ká mò bójá a şèşé sọ nípa orúkọ nàà ni tàbí pé a ti sọ nípa orúkọ ọhún téjè. Gégé bí a ti sọ şáájú, wúnren aşafihàn yíí kí í sábàa fojú hàn nínú èdè Yorùbá, àmò kò túmò sí pé kò sí rárá nítorí pé ó ní fún orúkọ ní itumò kan pàtò ni.

Nídà kejì èwè, é jé ká wo bí ihun irú orúkọ tí a kò şédá pèlú àfómó ibérè yóò ti rí. Isogbólöhùn di orúkọ ni a fí şédá orúkọ yií:

## 16. Ìbídùn



Odidi gbólöhùn ni ihun ipilè orúkọ yií. Nínú ihun orúkọ tí a fí hàn lábé igi òkè yií, ipò àsòdòtò àpólà ìṣe ní ọrò tó jé oluwà, *ibí*, wà, nígbà tí àbò orí àpólà àsìkò náa *-dùn*, yóò wà ní ipò amúpé. Wàyí o, àbùdá aşàfihàn, èyí tí wúnrèn aşàfihàn tí yóò jé aşòfọ yóò wà ní ipò orí fún àpólà aşàfihàn. Léyìn èyí, gbólöhùn yií yóò jé gbígbéfò sí ipò àsòdòtò àpólà aşàfihàn. Ídí tí yóò fí rí bẹ̀ ni láti le gba àbùdá aşàfihàn nítorí pé gbólöhùn yí ti di orúkọ. Bí ó tilè jé pé wúnrèn aşàfihàn yí kò fojú hàn ní ihun òkè, sibè, òun ló fún orúkọ yií ní àbùdá itókasí tàbí ti pàtò.

Níwòn ìgbà tó jé pé işédá orúkọ pèlú àfómó ibérè ni ohun tó jé wá lógún nínú ìṣe yií, ihun (15) ni a dá lábàá pé kí ó jé lílò fún àwọn orúkọ tó bá bódíí sí abé àwọn orúkọ tí a şédá pèlú àfómó ibérè.

## 7.0 Igúnlè

Nínú pépà yí, a ti gbiyànjú láti şafihàn pé àfòmò ibérè nikan ni a lè lò láti şédá orúkọ nínú àwọn àfòmò tó wà nínú gírámà èdè Yorùbá, àfòmò àsopò, èyí tó jé oríṣíí àfòmò kejì nínú èdè Yorùbá kò şe e' lò láti şédá orúkọ àşedá. Márùn-ún ni fáwéli àfòmò ibérè tí à n so yíí - {à-}, {a-}, {ò-}, {o-}, ati {i-}. Ìtumò àwọn àfòmò yíí nínú işédá orúkọ ni yálà “omọ tí a...” tabí “omọ tí ó...”. Yàtò sí èyí, àkíyèsí tí a şe lórí ihun àwọn orúkọ yíí jé kí á mò pé Àbá Ìpìlè fún Àpólà Aşafihàn, tí ó jé àbá lábẹ́ tíjorí onípele, ní ó tònà jù lọ láti lò fún itúpalè àwọn orúkọ tí a şédá nípasè síso àfòmò ibérè mó èhun miiran. Nípa báyíí ni a ó şe le fi àbùdá itókasì tabí ti pàtó hàn.

## ÀKÓJOPÒ ORÚKÒ ÌWÉ

- Abney, S. P. (1987). The English Noun Phrase in its Sentential Aspect. Massachusetts: Ph.D Dissertation, Massachusetts Institute of Technology
- Aboh, E. O. (1999) From the Syntax of Gungbe to the Grammar of Gbe. Doctoral Dissertation, University of Geneva.
- Adebileje, A. O. (2013). “A Comparative Description of Affixation Processes in English and Yoruba for ESL Pedagogy in Theory and Practice” in *Language Studies*, 3. 10; 1756- 1763.
- Adéoyè, C. L. (1969). *Orúkọ Yorùbá*. Ibadan: Caxton Press.
- Ajiboyè, O. (1999). “Póýna ati Àinítumò tó n jeyø nínú orúkọ àbísø Yorùbá: Atubótán Ìgékúrú” nínú Inquiry in African Languages and Literatures 3.
- (2005). Topics on Yorùbá Nominal Expression. Vanvouver: Ph.D

Dissertation, The University of British Columbia.

- (2009). “Analysing Yoruba Bare Nouns as DP”. In Lagos Notes and Records. Vol. 15, 30-55
- Ajiboye et. al. (2004). “On the Syntax of Nominalisation in Edo and Yorùbá”. *Kinyira njira! Step Firmly on the Pathway*, 23-42.
- Awobuluyi, O. (2008). *Èkó Ìṣèdá-Òrò Yorùbá*. Àkúré: Montem Paperbacks.
- Babalola, A and Alaba, O. (2003). *A Dictionary of Yoruba Personal Names*. Lagos: West African Book Publishers Ltd.
- Ekundayò, S. A. (1997). “Restrictions on Personal Name Sentences in the Yoruba Noun Phrase”; Anthropological Linguistics, 19.2; 155-177.
- Longobardi, G. (2000). “The Structure of DPs: Principles, Parameters and Problems” in Mark Baltin and Chris Collins eds. *Handbook of Syntactic Theory*, Cambridge, MA: Blackwell.
- ..... (2004). “The Structure of DPs: Some Principles, Parameters and Problems” In *The Handbook of Contemporary Syntactic Theory*, Mark Baltin and Chris Collins, (eds). 562- 603, New York: Blackwell Publishers.
- Oduyoye, M. (1972) *Yorùbá Names, Their Structure and Their Meanings*, Ibadan: Daystar Press.

- Ogunkéyé, O. (2005/2006). "A Syntactic and Semantic Description of Yorùbá Affixes". *Journal of the Linguistic Association of Nigeria*, No 9, 1-20.
- Ògúnwálé, A. (2002). Ìhun àti Ìtumò àwọn Wúnrèn Orúkọ Ajémó-Èní àti Ajémó-Ibi nínú Èdè Yorùbá. Ife: Unpublished Ph.D Dissertation, Obafemi Awolowo University.
- ..... (2012) "A Pragmalinguistic Study of Yoruba Personal Names" in *Journal of Literary Onomastics*, 2. 1. 24-34.
- Ola- Orie, O. (2002). "Yoruba Names and Gender Marking"; *Anthropological Linguistics*, 44. 2. 115-142.
- Owolabi, K. (1984). Isori oro Oruko ti a seda nipa lilo Afomo-Ibere ati Atoka Afikun ninu Èdè Yorùbá. *LAANGBASA* 1., 61-101.
- .....(1995) "More on Yorùbá Prefixing Morphology". (K. Owólabí, Ed.) 95-112.
- Oyetade, A. (1991) "Tone in Yoruba Personal Praise Names: oriki abiso". *Research in Yoruba Language and Literature* 1:55-64.
- Pulleyblank, D (1988) "Phrasal Morphology" in Yorùbá. *Lingua* 74, 141-166.
- Táíwò, O. (2006) *Mofólójì; Ibàdàn: Lay of Venturs Publishing Educational Service.*

# ÌHUN ÀWỌN ỊSỌ ẸLÉRÙN-ÚN NÍ YORÙBÁ

Johnson Folorunṣo ILORI

University of Lagos

## Àṣamò

Àlàyé ìtúpalẹ́ ihun àwọn ịsọ ẹlérùn-ún **ní**, pàápàá èhun [OR **ní** OR] (tó wà nínú gbólöhùn bí **Akín pa** [**màmá ní ḥran**]), àti işe tí **ní** ní se níbè kò tìi níyanjú nínú gírámà Yorùbá (Awóbùlúyì 1978, 2013; Oyelaran 1989; Bamgboṣe 1990). Bébà yíi pe àkíyèsí sí àwọn èrí tuntun kan nípa èhun sèmántíkì àti síntáàsì àwọn ịsọ náà èyí tó fi ro àròjàre pé ète ìtēnumó **ònñi** (*possessor*) yàtò sí **ìní** (*possessum*) inú èhun oníbàátan tó jé ịpìlè tí a ti şèdá ịsọ ẹlérùn-ún-**ní** oníbàátan-ajemó-**ìní** (*possessive-genitive* **ní-expression**) ló bí idàrú ààtò inú ihun àwọn ịsọ yen. Bákán náà ló tún gbé èrí kalè láti fi hàn pé wúnṛèn **ní** kan yíi náà ló ní jẹyø nínú àwóñ ịsọ tí a ti máá ní sọ pé **ní** ní şisé ọrò-atókùn tó ní tóka ibi/ògangan-ışèlè (*location*) nínú gírámà Yorùbá.

**Kókó ọrò:** èrún-**ní**, sèmántíkì, síntáàsì, ìtēnumó, oníbàátan-ajemó-**ìní**

## 1. Ifáárà

Ònà méjì ni àwọn ịsọ ẹlérùn-ún **ní** Yorùbá pín sí. Èhun àkókó jọ APOR oníbàátan tó ní şisé àbò fún IŞ sùgbón tí a ti fi **ní** bø ààrín OR méjì tó wà níbè (Awobuluyi (2013:239), b.a. (1a). Àdàpè (1a) ni (1b) níbi tí ịsọ ẹlérùn-ún **ní** àti APOR oníbàátan **ḥran** **màmá** ti jé àbò fún IŞ **pa** (fw. Bamgboṣe 1990:146).

- 1a. Akín pa [**màmá ní ḥran**]
- b. Akín pa [**ḥran màmá**]

Ohun kan tí kò rújú nípa (1a) ni pé idàrúdàpò wà nínú ààtò àwọn OR tó wà nínú ịsọ ẹlérùn-ún **ní** yen, sùgbón kò séni tó tìi şàlàyé ohun tó fa idàrúdàpò yen àti ilànà tí idàrúdàpò náà ní tèlé nínú

gírámà Yorùbá. Ìpín kejì ni èhun tí èrún **ní** ti ní gba àbò APOR tó sábà maa ní tóka sí ibi tí işèlè forí sọ, èyí tó mú kí ọpò àwọn onígírámà Yorùbá gbà pé ọrò-atókùn (AT) tó ní tóka ọgangan/ibi işèlè ni èrún **ní** tó wà níbè, b.a. (2).

- 2a. Olú wà [**ní** Èkó]  
b. Wón gbá a [**ní** ojú]

Ìṣòrò tó wà pèlú èhun kejì yíí ni pé kí í şe gbogbo ìgbà ni APOR tó jé àbò **ní** níbè maa ní jé ọgangan/ibi işèlè, b.a. ní (3), èşe, àdá, àti ọbẹ kí í şe ibi/ọgangan işèlè (location).

- 3a. Wón şe é [**ní** èşe]  
b. Wón şá a [**ní** àdá]  
c. Wón gún un [[**ní** ọbẹ] [**ní** inú]]

Èyí wà lára ẹrí tó mú Ọduntan (2000) sọ pé **ní** yíí kí í şe AT bí kò şe IŞ tó gbèyìn nínú ọrò-ise àsínpò. Èrò Awóyalé (1975) náà kò fí bẹ́ẹ yátò sí èyí.

Lórí işé tí **ní** ní şe ní (2) àti (3), Oyèláràn (1989) sọ pé atóka igbésíwájú alátenumó (anti-focus marker) ni **ní** tó wà ní (1) àti (3) yátò sí **ní** tó wà ní (2) tí wón pè ní ọrò-atókùn. Àlàyé wọn ni pé atóka igbésíwájú alátenumó tó maa ní gbé iró tí a bá tenu mó lọ sí apá ọtún lòpin gbólöhùn ni **ní** (1) àti (3) àti pé ó yátò sí atóka itenumó **ní** tó maa ní gbé wúnren ti a bá tenu mó lọ sí apá òsi ní ibèrè gbólöhùn láti fún wa ní gbólöhùn àkíyèsí alátenumó. Bó tilé jé pé kò ménu ba àpẹ́rẹ (1), Ọdúntàn (2000) ní ibámu pèlú èrò Madugu (1982) sọ pé IŞ tó tún ní sişé itóka itenumó nínú APIŞ ni **ní** tó wà ní (2) àti (3). Awóbùlúyi (1978:101) tóka sí idàrúdàpò àwọn wúnren tó wà nínú ihun (1) pèlú àfikún àlàyé nínú Awobuluyi (2013:239) pé şe ni a şe pàsípààrò orí àti èyán nínú APOR náà ká tó ó fí èrún **ní** bọ àwọn méjéèèjí láàárín. Bámgbósé (1990:146) ni işé àkókó tó fí hàn gbangba pé èhun (1a) náà fara jọ àpólà ọrò-orúkọ oníbáátan. Béba yíí gbà pé lóóótó ni èrún **ní** tó wà nínú àpẹ́rẹ (1) – (3) ní nñkan şe pèlú itenumó sùgbón kò gbà pé IŞ tó ní sişé itóka itenumó ni **ní**. Bákán náà ni kò fara mó ọn pé şe ló ní

taari wúnrèn tí a bá fí tenu mó sí apá òtún nínú ihun gbólöhùn. Èrò wa nínú békà yíí ni pé irúfè wúnrèn itenumó kan ni ní, inú APIŞ ló ti maa ní jé yø pélú àgbéyø kíkún fún odindi àpólà itenumó (APIT). Gégé bí orí APIT, se ni ní maa ní gba APOR bí àbò. Bí àbò yíí bá wá jé APOR oníbàátan bí i ti (1b), ní yóò fa ònni (possessor) inú àpólà náà sí ipò asodòtò rë fún àyèwò àbùdá, iga'bésè yén ló ní yorí sí èdà (1a), [ònni ní iní]. Nítorí náà, békà yíí şàlàyé ilànà tí àtúntò àwọn OR tó wà nínú èhun (1a) ní télè àti idí tí àtúntò yén fí ní wáyé. Bákán náà ló fí hàn pé wúnrèn ní kan náà tó wà nínú (1a) náà ló jeyø ní (2) àti (3), àtipé ète itenumó kan tó ní şàmúlò iga'béfò nínú APOR oníbàátan tó jé àbò IS gbólöhùn tí a tí maa ní bá ịsọ elérùn-ún-ní yíí ló ní bí idàrúdàpò àwọn wúnrèn tó wà níbè.

## 2. Tíorì Àmúlò ní Şóki


Ètò gírámà oníwònba-èròjà (minimalist program) ti Chomsky (1995, 1998, 2002) ni békà yíí múlò fún àlàyé àti itúpalè. Gírámà náà jé èyà tíorì onídàrø tí Noam Chomsky àti àwọn ọmoléyìn rë ní şàmúlò láti ọdún 1957 tití dòní. Gírámà oníwònba-èròjà yàtò diè sí gbogbo àwọn èyà tíorì onídàrø tó ti wà shaajú rë bí i tíorì afotéwògàba (government-binding theory) lónà tó lápeere. Torí pé èròngbà Chomsky ni láti fí hàn pé irin-işé/èròjà àti àwọn ọfin tí gírámà káríayé (UG) àti gírámà èdè kòjokan (I-language) ní múlò fún işedá àpólà àti gbólöhùn kò jú péréte ló èyí tó mú kó rorùn fún àwọn ọmodé láti kó èdè, pàápàá èdè abínibí wọn, níwònba àsìkò péréte, ọgòòrò àwọn ọfin àti òté gírámà orísrísi tó wà nínú àwọn tíorì onídàrø ti télè ló yø kúrò pátápátá nínú gírámà oníwònba-èròjà, ó sì se àtúnṣe sí àwọn kan. Diè nínú àwọn ọfin àti òté tó yø kúrò ni: *gbé-álifà/α* (move-alfa/α); *tíorì àmì* (trace theory) èyí tó gbà pé wúnrèn tí a bá gbé nínú ihun gírámà maa ní fí àmì sílè lögangan tí a bá ti gbé e; *tíorì kékèsi* (case theory); abbl. Lára àwọn tó se àtúnṣe sí ni tíorì ààtò wúnrèn nínú ihun, iyen *tíorì ààtò onipele* (x-bar theory) àti ifósíwéwé àpólà aşeràñwó pélú àpólà amúpé láti jé kí ọkòjokan àwọn ọrò gírámà tó wà nínú àwọn àpólà yén dá dúró gégé bí orí nínú ihun àpólà wọn. Iyen ló bí àwọn àpólà bí i àpólà àsìkò (APASIK), ibá (APIB), iyísodì (APIY), itenumó (APIT), abbl. tí a mú ló nínú işé yíí. Tíorì kan tí kò yí padà nínú

ètò gírámà oníwònba-èròjà ni ti èhun akópa (argument structure) èyí tó je mó yíyan àwọn işé akópa (theta roles/assignment) nínú ihun gbólöhùn. Abala yíí ní í şe pèlú ihun itumò (sémántíkì) gbólöhùn, èyí wúlò púpò fún işé wa nínú bébà yíí.

## 2.1. Irin-Işé Gírámà Oníwònba-Èròjà

Irin-işé méjì pàtakì ni gírámà oníwònba-èròjà ní sàmúlò. Èkínní ni àká-òrò tí tíorì náà gbà pé ó wà nínú oþolo elédè níbi tí a şe gbogbo ɔrò inú èdè kòþkan lójò sí. Òrò kòþkan nínú àká yíí nìgbágþó wa pé ó ní àbùdá káriayé méta-méta: [Sémá, Síntá, Fòné]<sup>1</sup>. Èkejì ni ihunpò (merge) tó je igbésè işirò kan tí èdè ɔmóniyàn ní mú lò láti şedá ihun àpòlà/gbólöhùn nípa híhun àwọn ɔrò tí a ti şá láti inú àká-òrò pò móra wọn ní méjì-méjì. Nítorí pé ilànà èhun oníbejì ni ihunpò yíí ní télè, gírámà oníwònba-èròjà kò fayè gba ihun ẹléka méta tàbí èyí tó jù béké lò. Kódà kò fayè gba ihun ẹléka kan èyí tó máa jeyø nínú tíorì afótewògàba. İşé ihunpò yíí lágbára débi pé ó le hun ɔrò pò mó odindi àpòlà/gbólöhùn tí a ti şedá télè, iye igbà tí igbésè ɔhún sì lè wáyé kò ní gbèdéke. İyèn ni pé a le mú un lò níye igbà tí a bá nílò rë nínú işedá ihun kan péré. Fún àpèrè, a lè hun α àti β pò kó fún wa ní {α{α, β}} tí α bá je orí tàbí {β{α, β}} tí β bá je orí. Bákán náà ni a lè hun {α{α, β}} mó wúnrèn miíràn, b.a. γ, kí àyòrísí rë sì fún wa ní {γ {γ}{α{α, β}}}. Orísi ihunpò méjì ló wà o: èkínní ni ihunpò àti-ita (external merge). İyèn ní í şe pèlú şíşa ɔrò tààrà láti inú àká-òrò fún ihunpò mó ɔrò tàbí wúnrèn miíràn géhé bó şe hàn nínú àpèrè tí a ti tóka sì shaájú; èkejì ni ihunpò abélé (internal merge) èyí tó ní í şe pèlú igbésè híhun ɔrò/wúnrèn tó ti wà nínú ihun ti a ti şedá télè mó abala miíràn nínú ihun yen kan náà. Èyí fara pé igbéfò şùgbón ohun tó yà á sótò sì igbéfò ni pé kò sì ɔrò pé wúnrèn tí a gbé fi àmì sìlè níbi tí a bá ti gbé e àtipé ète láti şayèwò abùdá ɔrò tó je orí láti ipò wúnrèn asodòtò (specifier) rë ló máa ní fa irúfè ihunpò yíí, b.a. ihunpò abélé la şe fún β nínú àté 1.

1. Igékúrú sémántíkì, síntáàsì, àti fònétíkì nìwönyíí.




Nínú àté yií, β jé wúnrèn tí a *gbé* tí a kò sì pè jáde mó rará ní ògangan ibi tí a ti *gbé* e ni <>. Wúnrèn yòówù tó bá wà nínú àkámó '<>' jé èyí tí a ti *gbé* tí a kò sì ní í pè jáde mó lénu nínú àyorísí işédá àpólà/gbólöhùn tó bá tibè wáyé.

## 2.2. Àatò Gírámà Oníwònba-Èròjà

Inú àká-òrò ni gbogbo işédá ihun síntáàsì ti ní bérè nínú gírámà oníwònba-èròjà. Ìgbésè àkókó ni şisha àwọn ɔrò tí a fé mú lò sótò láti inú àká-òrò (lexicon) lọ sínú àpò àşayàn ɔrò (numeration). A óò réantí pé gbogbo ɔrò tó wà nínú àká-òrò yií ló ní àbùdá káriayé méta-méta. Abùdá ɔkòjòkan àwọn ɔrò wònyí ló maa ní télè wọn lọ sínú àpò àşayàn ɔrò torí pé bí igrbín bá fà lòrò ɔhún, dandan ni kí ikarahun rè télè e. Láti inú àpò àşayàn ɔrò ni ihunpò yóò ti bérè sí í wáyé. Àyorísí ibrésè ihunpò ni işédá ihun síntáàsì èyí tá a ní àñfání láti *gbé* jáde lónà méji ɔtòjòtò: *Àgbéyø A-peşé-fún-èyà-ara* (Sensory-Motor Interface) atí *Àgbéyø Èrò* (Conceptual-Intentional Interface). Àwòrán bí àatò yií şe ní şisé la fi hàn nínú àté 2 ti a fà yó láti inú àgbékálè Collins (2011:2)..

## Àte 2:



Ààtò àti àwọn irinshé gírámà oníwònba-éròjà tí a ménú bà yíí la óò  
mú lò fún àlàyé àti ìtúpalè ihun àwọn isò elérùn-ún-ní tí a gbé  
yèwò nínú békà yíí.

### **3. Sèmántíkì Isò Elérùn-ún ní**

Ònà méjì tí kò rújú ni àwọn isò elérùn-ún ní Yorùbá pín sí. Ìkinní  
ní isò elérùn-ún-ní oníbàátan tí a máa ní nínú àwọn isò bí i (1a).  
A lè fi APOR oníbàátan (1b) şe àdàpè rè. Nínú ihun yen, wúnřen tó  
bá şájú ní tàràrà ni ònni (ẹni/ohun tó ni nñkan) nígbà tí wúnřen tó  
bá tèlé ní níbè jé iní (nñkan tí ònni ní), b.a. ní (1), màmá ni ònni,  
ẹran sì jé ohun iní rè. Ìpín kejì ni èyí tó ní ihun tí a máa ní pè ní  
àpólà atókùn (APAT) níbi tí ní ti jé AT tí APOR tó tèlé e sì jé àbò  
AT, b.a. (2) àti (3). Ní abala yíí, ihun ìtumò àwọn isò elérùn-ún-ní  
wònyí la máa gbé yèwò pèlú ìwòye ìtónà tí ìtúpalè ìtumò wọn fún  
wa.

### 3.1. Ìtumò Ìsø Èlérùn-ún-ní Onibáátan

Àkíyèsí àkókó tí a şe ni pé àwọn ìsø élérùn-ún **ní** tó wà ní ipín yií kì í kàn án şe èhun onibáátan lásán, APOR onibáátan-ajémó-iní (possessive-genitive construction) ni wón. Àkíyèsí kan tí a şe ni pé APOR onibáátan gbódò jé ajémó-iní ká tóó le yí i dà sí èdà élérùn-ún **ní**. Èyí hàn gbangba nínú àdàpè àwọn ìsø yen, b.a. APOR onibáátan ajémó-iní ló wà ní (1b) tí (1a) jé àdàpè fún. Bákán náà lomø şorí ní (4a) àti (4b), (5a) pèlú (5b), àti (6a) òun (6b).

4a. Akín gbé [ owó o-báńkì ]



b. Akín gbé [ Báńkì **ní** owó ]

5a. wón ya [ iwé ọgá ]



b. wón ya [ ọgá **ní** iwé ]

6a. Dókítà fa [ irùngbòn Àfáà ]



b. Dókítà fa [ Àfáà **ní** irùngbòn ]

Ó jo pé idí niyen tí kì í fí í şe gbogbo APOR onibáátan ló ni èdà/àdàpè élérùn-ún ní, b.a. àwọn gbólöhùn tó ní APOR onibáátan ni (7a-d) tí a mú láti inú Awobuluyi (2013: 240) kò şe é yí padà sí èdà élérùn-ún ní.

7a. Wón gbó [orúkø mi] → \*Wón gbó [mi **ní** orúkø]<sup>3</sup>.

b. Kò ja [ijà ẹbi] → \*Kò ja [ẹbi **ní** ijà].

d. Adájó dá [ejó ikú] → \*Adájó dá [ikú **ní** ejó]

e. Wón ba [orúkø mi] jé → Wón bà [mi **ní** orúkø].jé.

ẹ. Wón pe [orúkø mi] → Wón pè [mi **ní** orúkø].

Èkó tí àkíyèsí yií kó wa pò bí a bá şayèwò ihun akópa (argument structure) àwọn ìsø élérùn-ún-ní onibáátan-ajémó-iní àti àwọn èhun onibáátan tá a fí ní dà wón pè lápá kan; tí a sì tún şayèwò àwọn iyàtò tá a lè rí fàyø láàárín àwọn méjèjì, lápá kejì.

Lákòókó ná, ihun akópa kan náà ni àwọn gbólöhùn tó ní isó elérùn-ún ní oníbàátan maa ní pèlú àwọn gbólöhùn tó bá jé àdàpè wọn (tó ní èhun oníbàátan pónnbélé nínú). B.a. ihun akopa kan-ùn {pa (Akin, ẹran màmá / màmá ní ẹran)} ni (1a) àti (1b) tí a tún kó fun ìròrùn àlàyé ní (8a&b). ní:

8a. Akín      pa      [màmá ní ẹran]

b. Akín      pa      [ẹran màmá]

Akópa 1   Ayanisé      Akópa 2  
Olùṣe      Kgb.      Olùfaragbá

Isé akópa (theta roles) méjì ni IŞ pa yàn ní (8a&b): olùṣe àti olùfaragbá. Akópa (arguments) méjì tó wà nínú àwọn gbólöhùn méjéjì yií tí pa yan isé fún ni Akin tó jé olùṣe (volitional agent/actor) àti ẹran màmá tó jé olùfaragbá (patience). Ìdí tí a fi so béè ni pé èdà ítēnumó èhun oníbàátan ẹran màmá tó wà ní (8b) ni isó elérùn-ún ní màmá ní ẹran tó wà ní (8a). Bákán náà lòrò rí bí a bá wo ihun akópa (4a) àti (4b), (5a) pèlú (5b), àti (6a) òun (6b): ní (4a&b), IŞ gbé ni ayanisé, Akin ni olùṣe nígbà tí owó obáñkì şışé kókó-èrò (theme); wọn ni olùṣe nígbà tí iwé ọgá jé kókó-èrò ní (5a&b); Dókítà ni olùṣe nígbà tí irùngbòn Àfáà jé kókó-èrò IŞ fà ní (6). Èkó tí àtúpalè ihun akópa yií kó wa níbí ni pé, bí ihun síntáàsì gbólöhùn tó ní isó elérùn-ún-ní oníbàátan ti wù kó yàtò sí ti èyí tó jé àdàpè/èdà rè tó şàmúlò èhun oníbàátan pónnbélé, ihun ítumò wọn kò fi béè yàtò síra wọn. Àkíyèsí mìíràn tí a şe nípa àwọn isó elérùn-ún-ní oníbàátan-ajemó-ìní yií ni pé bó tilè jø pé işewékú òye ítumò fé é wà láàrin wọn àti àwọn èhun oníbàátan tí a fi ní dà wòn pè, iyàtò ítumò béléńjá kan wà lááárín àwọn méjéjì. Isó elérùn-ún-ní irú ti (4a) maa ní ítēnumó èyí tí kò sí nínú èhun oníbàátan tí a fi dà á pè bí i ti (4b). Èyí kò sé lórí iyàtò méjì ọtòọtò tó wà nínú irísí àwọn isó méjéjì: Lónà kiíní, iye wúnrèn (méta) tó wà nínú isó elérùn-ún-ní kò bára mu pèlú (méjì) ti èhun oníbàátan tí a fi ní dà á pè; lónà kejì, ààtò

2. Ó jø pé ọrò-ise gbó tí a lò níbí ló fa idíwó. Jíjé ítewógbà (7e&e) níbi tí a ti lo ọrò-ise mìíràn pèlú ihun kan náà ni èrí tó mú wa rò béè.

òrò inu isò elérùn-ún-**ní** kò bára mu pèlú ti àdàpè rè, se ló máa ní dà bí i pé se la mòómò da ààtò òrò inú è hun oníbàátan àdàpè yíí rú nínú isò elérùn-ún-**ní**<sup>3</sup>. B.a., bí a bá fí isò méjéèjì yíí wéra wọn ní (4a) àti (4b), a óò ri pé **ní** tó wà ní (4a) tí kò sí ní (4b) pèlú idàrú ààtò òrò inú (4b) ní (4a) ló fa iyàtò itumò òrò àti ihun tó wà láàrin àwọn méjéèjì. Bí èyí bá şòótó, a jé pé èrún **ní** àti idàrú ààtò àwọn òrò inú isò elérùn-ún-**ní** oníbàátan-ajemó-iní yen ló fún àwọn isò náà ní itumò itenumó èyí tí kò sí nínú è hun oníbàátan bí i ti (4b). Èkó kan tí èyí kó wa ni pé se la şèdá àwọn isò elérùn-ún-**ní** (4a) láti ara è hun oníbàátan tó jé àdàpè wọn (4b) nípa şíse àfikún wúnrèn itenumó (iyen èrún **ní** sí (4a), àtipé ète itenumó yíí ló bí idàrú ààtò àwọn wúnrèn tó wà nínú isò elérùn-ún-**ní** oníbàátan (4b). Ònà tí àfikún **ní** wá ní gbà wáyé nínú è hun oníbàátan bí i ti

(4b) tó fí ní di isò elérùn-ún-**ní** bí ti (4a) ní í se pèlú àwọn igbésè síntáàsì bí i mélòó kan èyí tí a máa gbé yèwò níwájú (wo 4.1.).

### 3.2. Itumò Isò Elérùn-ún **ní** Àlábò APOR

Onírúurú itumò ni àwọn isò elérùn-ún **ní** alábò APOR máa ní gégé bó se hàn nínú àwọn àpèeré (2) àti (3) tí a tún kó sí (9) àti (10) kí àlàyé wa lè tètè yéèyàn. Itumò ibi/ògangan işèlè (location) ni àwọn àpèeré bí i ti (9a&b) máa ní ní. Èrèdì niyèn tí a se máa ní pe **ní** tó wà níbè ní òrò-atókùn (AT) nínú gírámà Yorùbá.

9a. Olú wà [**ní** Èkó]

b. Wón gbá a [**ní** ojú]

Itumò kejì tí a rí nínú àwọn isò yíí ni ti itóka irin-isé tàbí ohun-èlò tí olùse fí se işé/ọṣé nínú ihun gbólóhùn gégé bó se hàn ní (10).

10a. Wón şá a [**ní** àdá]

b. Àwọn eégún na Ayò [**ní** àtòrì ]

d. Wón gún un [[**ní** ọbẹ][**ní** inú] ]

Ní (10a-d), itóka irin-isé/ohun-èlò **àdá** tí àwọn kan fí şá ẹníkan, **àtòrì** tí àwọn eégún fí na **Ayò**, àti ọbẹ tí àwọn kan fí gún ẹníkan ni a lè pè ní işé **ní** níbè. (10d) tilè fí hàn pé isò elérùn-ún **ní** alábò

APOR méjì tó ní ìtumò òtòjòtò (tàbí èyí tó jù békè lò) lè jeyo nínú gbólöhùn kan náà. Ìtumò ògangan işélè (location), inú, ni èrún ní kejì tó wá ní (10d) ní tóka.

Ìtumò këta tí èrún ní alábò-APOR tún maa ní la rí nínú àwọn àpẹ́eré bí i ti (11). Ìtumò kókó-èrò (theme) la lè pe èyí. B.a. ní (11a), bábabá mi ni olùše, Fóláşadé ni ajàñfaní (Benefactee) nígbà tí owó tó jé àbò fún èrún ní níbéké jé kókó-èrò. Isé kókó-èrò (theme) yií kan náà ni èše tó jé àbò fún èrún ní şe ní (11b).

11a. Bábá mi fún Fóláşadé [ní owó]

b. Wón şe é [ní èše]

Ohun tí a rí gbámú pèlú àwọn èrí yií ni pé ìtóka isé-akópa (theta role) ni isé èrún ní alábò-APOR àtipé isé-akópa tó bá ní tóka nínú isó ló ní darí ìtumò tí àpólà ní maa ní. Fún àpẹ́eré, inú isó tí APOR àbò ní bá ti jé ibi/ògangan işélè (location) bí i (9a-b) níkan la ti lè sọ pé ní jé AT, a kò lè sọ békè fún àwọn isó bí i ti (10a-d) àti (11a-b) níbi ti àbò ní bá ti jé ohun-èlò (instrument) tàbí kókó-èrò (theme). Èkó tí èyí kó wa ní pé ní kó ló ní ìtumò ibi/ògangan işélè (location) tó wá nínú isó elérùn-ún-ní bí i ti (9) tí a ti maa ní sọ pé ní jé AT tó ní ìtumò ibi/ògangan işélè (location), ara àbùdá ìtumò APOR tó jé àbò rẹ ni. Èyí kò rújú rárá torí àwọn àpẹ́eré (10a-d) àti (11a-b) fi hàn gbangba pé ní lè gba àbò tó ní ìtumò mìíràñ. Nítorí náà, bí isó elérùn-ún ní ní (9) bá jé APAT, kò sí ohun tó ní kí àwọn ti (10) àti

(11) náà maa jé APAT torí ihun síntáàsì kan náà ni gbogbo wọn jø ní, ìtumò wọn ló kàn yàtò, èyí kò sì kojá ìtumò àbò ní tó yàtò nínú òkòòkan wọn. O dáa, bí èrún ní alábò-APOR kò bá nítumò ibi/ògangan işélè (location) tó jé pé şe ló kàn ní tóka (tí kí í şe pé ó ní yan) isé-akópa, a jé pé kí í şe ɔrò-atókùn niyen. Ibéèrè tó wá yé ká dákùn báyí ni pé kí ni ìtumò ní tó wá nínú àwọn isó elérùn-ún-ní yií àtipé kí ni isé síntáàsì rẹ gan-an?

### 3.3. Èrún ní gégé bí Atóka Ìtenumó

Ohun kan tó so gbogbo àwọn isé iwádií tó wá nílè lórí ìtumò àti isé

síntáasi èrún **ní** nínú àwọn isò tí à n yèwò pò ni pé irúfẹ atóka itenumó kan ni gbogbo wọn pè é. Èrò Awóyalé (1974:102-107), Carsten (1986:52), Madugu (1982), àti Oduntan (2000:116) ni pé IŞ tó n şisé itóka itenumó nínú APIŞ ɔlórò-ìše àsínpò (serial verbal construction) ni èrún **ní** alábò-APOR. Wọn ò ménú ba èrún **ní** inú isò elérùn-ún-**ní** oníbàátan-ajemóníí irú ti (1), (4), (5), àti (6) ní tiwọn. Oyéláràn (1989) nikan la mò tó tì şàlàyé işe èrún **ní** tó wà nínú isò elérùn-ún-**ní** kejì yií. Àlàyé wọn gége bí a ti sọ sáájú ni pé atóka ıgbésiwájú alátenumó (anti-focus marker) ni **ní** náà, ó sì yàtò sí **ní** tó jé atóka itenumó nínú gbólöhùn àkíyèsí alátenumó.

Èrò tiwa ni pé atóka itenumó ni èrún **ní** tó wà nínú isò méjéjì yií, àtipé wúnrèn náà kì í şe IŞ rará. Èrò tiwa ni pé ɔrò gírámà tó ní itumò itenumó tó n şisé orí fún ɔpólà itenumó (APIT) kan tó wà nínú APOR/APASAF<sup>4</sup> tó jé àbò fún IŞ nínú APIŞ gbólöhùn tí a ti maa n bá àwọn isò elérùn-ún-**ní** ni wúnrèn náà. Èrí méta ɔtòjòtò ló fidí èrò yií mülè:

Èrí àkókó wà nínú ihun akópa àti ेhun itumò gbólöhùn tí èrún **ní** yií ti maa n jeyo. IŞ tó jé kókó gbólöhùn (predicate) nikan ló maa n yan işe-akópa, àwọn ɔrò gírámà, b.a. aşéránwó àti amúpé, kò le şe irú işe béè (wo Radford 1997:163-167). Níwòn ıgbà tí a sì ti fi hàn kedere pé èrún **ní** kò nítumò ibi/ögangan-isèlè (wo 3.2.), kò sógbón tí a lè fi le pè é ní AT tàbí IŞ nínú àwọn isò elérùn-ún-**ní** yen. Èrí kejì tó fi hàn pé wúnrèn itenumó ni **ní** yií wà nínú oríkì itenumó, ihun itumò rè, àti ilànà tí a fi n dá àwọn wúnrèn tó bá n şisé itenumó mò nínú èdè ıomoniyàñ. Zimmermann (2011b:2) ní ibámu pèlú àbá Rooth (1992) àti Krifka a.y. (2007) sàlàyé pé

4. ɔpólà Aşafihàn (Determiner Phrase (DP)) lèyí dúró fún. Ó ye ká tètè tóka si níbí pé APASAF ni gírámà oníwònba-èròjà ka àwọn isò tí a maa n pè ní APOR sí. Èrò yií tó bérè láti inú işe Abney (1987) ló gbà pé àwọn atóka aşafihàn ni wúnrèn gírámà tó maa n şisé orí nínú ɔpólà ɔrò-orúkó nínú gírámà káriyé. OR/APOR ni àbò tí a maa n kàn mó orí yií láti fún wa ní APOR. İşoro tó kókó kojú àbá yií ni pé ó rorùn láti mülò fún àwọn èdè (b.a. Gégesi) tí atóka aşafihàn ti ní saájú OR nínú APOR şùgbón ó şoro ó gbà wólé fún àwọn èdè bi i Yorùbá níbi ti atóka aşafihàn ti ní télé OR/APOR nínú èdà fonétiiki isò tí à n gbé jáde lénu. Ọnà àbáyo tí wóńi gbé kalè fún irú àwọn èdè yií ni pé şe ne ni aşafihàn maa n fa OR/APOR tó jé àbò fún wọn sí ipò asodòtò (specifier) ɔpólà wọn. Èyí ló n yorí sí èdà ihun fonétiiki isò tí à n gbé jáde lénu níbi tí ASAF tó n kékìn OR/APOR nínú ààtò àwọn ɔrò tó wà nínú APASAF. Wo Ajiboye (2007) àti Ilòri (2010) fún ɔfíkún àlàyé lórí bí igbésè yií şe n şisé nínú gírámà Yorùbá.

A property F of an expression  $\alpha$  is a focus property iff F signals (a) that alternatives of (part of) the expression  $\alpha$  or (b) alternatives of the denotation of (part of)  $\alpha$  are relevant for the interpretation of  $\alpha$ . ... Focus indicates the presence of [contextual MZ] alternatives that are relevant for the interpretation of linguistic expressions.

Iyén ni pé:

Abùdá IT (Itenumó) isø kan  $\alpha$  jé àbùdá itenumó tí [(láisí wón-ní wón-pé kankan (iff))] IT bá n şafihàn (a) àwọn itóka (denotations) tí a lè rí yàn lára isø  $\alpha$  tàbí (b) fún yíyàn èyíkéyií nínú àwọn itóka  $\alpha$  [tó wà fún yíyàn náà] èyí tó wúlò fún itumò  $\alpha$ . ... [Se ni] Itenumó máa n şafihàn pé àwọn wúnren tí a lè yàn wà nílè nínú isø èyí tó wúlò fún ifúnnítumò àwọn isø ȣhún [tí a şedá].

Àrídímú wa nínú oríkì àti itumò itenumó yií ni pé àbùdá kan tí isø kan lè ní ni itenumó àtipé şe ni àbùdá náà máa n tóka/şafihàn àwọn ȣrò/wúnren (denotations) tó wà nílè fún yíyàn láti tenumó nínú isø tó bá wà. Zimmermann fi kún òye wa nípa ȣnà tí a fi lè dá wúnren itenumó mò nígbà tó sọ pé

The focus constituent picks out that individual, or property or event, or proposition from a set of (contextually) given alternatives, which satisfies a background property that is currently under discussion.

Wúnren itenumó máa şe àfayò ȣni náà, tàbí àbùdá, tàbí àgbékálè láti inú séeti àwọn wúnren tó wà nílè fún yíyàn àwọn èyí tó pèsè fún àbùdá isø tí à n şe atótónu lé lórí.

Àpeçeré àti àlàyé Krfka a.y. (2007:29) rànn wá lówo gidi láti rí òye àlàyé Zimmermann yií nípa iħuwàsí wúnren itenumó:

- A. who stole the cookie, John or Mary?
- B. JOHN stole the cookie.

What is new in [the answer] is not John, or the expression John but the information that John satisfies the description *X stole the cookie*.

Èkó tí àpéeré yií kó wa ni pé wúnren méjì ló wà nílè nínú isø (A) láti yàn fún ìtenumó nínú idáhùn sí ibéèrè (A) tó jé ohun tí àtótónu náà dá lé, iyen **John** àti **Mary**. **John** ni ìtenumó yàn nínú idáhùn (B) pé òun leni náà tó şe ohun tí wón ní şe ibéèrè nípa rè. Ó yé ká tètè fi kún un pé nínú èdè Gèésì àti ti ọpò èdè àwọn aláwò-funfun, ìwóhùn ló máa ní şisé ìtenumó lónà tó fi jé pé abala wúnren tí wón bá tenu-mó yóò ní ọwójà ìwóhùn yén láikúrò ní àyè tó wà nínú ihun (iyen ni wón ní pè ní in-situ focus). E wo àpéeré yií tí a mú nínú Zimmermann (2011:2) bákan náà. Àwọn wúnren tí a tenu mó níbè ni wón fi létà nílá kó:

- a. MARTHA painted the room yesterday.
- b. Martha painted the room YESTERDAY.
- c. Martha PAINTED the room (yesterday).
- d. Martha painted the ROOM yesterday.

Bí a bá fojú àwọn àlàyé àti àpéeré wònýí wo ihùwàsí **ní** nínú isø élérùn-ún-**ní** Yorùbá, kedere ló hàn pé wúnren ìtenumó ni **ní** tó wà níbè. Nínú isø élérùn-ún-**ní** oníbàátan, *ònni* àti *ìnì* rè ni àwọn wúnren (denotations) tó wà nínú isø yén tí **ní** lè yàn fún ìtenumó. Ó hàn gbangba pé *ònni* ni **ní** máa ní yàn fún ìtenumó nínú gbogbo isø élérùn-ún-**ní** oníbàátan-ajémó-ìní Yorùbá. Ìyàtò tó kàn wà nínú ihun yén ni pé ìtenumó yén máa ní fa kí á gbé wúnren tí a şà yàn fún ìtenumó kúrò láyè tó wà nínú ihun lọ sí apá òsi sáájú atóka ìtenumó **ní**. (àpéeré ex-situ focus tó ní wáyé nínú APOIS èdè Yorùbá lèyí).

Ní ti isø élérùn-ún-**ní** alábò APOR, àbò **ní** níbè ni àşayàn fún ìtenumó, inú àká-òrò tààrà sì ni a ti ní şe irúfẹ́ yíyàn yií. Èyí jé àpéeré ìtenumó tí kí í şàmúlò gbígbé wúnren tí a tenu mó kúrò ní àyè tó wà nínú ihun (in-situ focus). Ní báyíí, e wá jé ká wo bí a şe sèdá ihun síntáàsì àwọn isø élérùn-ún-**ní**.

#### 4. Síntáàsì Isø Élérùn-ún *ní*


Ní abala yií, a máa şe itúpalè işedá ihun síntáàsì àwọn isø élérùn-ún-**ní** Yorùbá. A óò bérè pélú isø élérùn-ún-**ní** oníbàátan-ajémó-ìní (possessive-genitive ní-expression) ká tó ó wá kádií àlàyé náà pélú ihun élérùn-ún **ní** alábò APOR.

#### 4.1. Ìṣèdá Ìhun Èlérùn-ún ní Onibàátan

Gégré bí a ti sọ shaajú, àgbékalé wa nínú işé yí ni pé láti ara APOR onibàátan, b.a. **èran màmá** nínú **Akín pa èran màmá**, la ti şèdá isò èlérùn-ún-ní bí i **màmá** ní **èran** tó wà nínú isò **Akín pa màmá** ní **èran**. Bí a bá fojú fo àlàyé ìṣèdá ìhun APOR onibàátan torí pé kò wúlò fún àlàyé wa níbí lò tití, a lè sọ ní pàtò pé àwọn ibésè síntáàsì tí a fi şèdá àwọn isò èlérùn-ún-ní onibàátan niyí:

Ìgbésè 1: hun (merge) **ní** tó jé orí ìtenumó tí a şà yàn láti inú àká-òrò pò mó APOR onibàátan **èran màmá** láti şèdá àpólà ìtenumó (APIT) bí ó şe hàn ní (12):

12a. [APIT [IT **ní** [APOR èran màmá] ]]




Àpére ìhunpò àtìta (external merge) tààrà láti inú àká-òrò lèyí níbi tí APOR onibàátan **èran màmá** ti jé àbò/àfikún (complement) fún atóka ìtenumó **ní**.

Ìgbésè 2: gbé òñni (possessor) **mämá** láti inú APOR onibàátan **èran màmá** kí o sì hun ún mó ipò asodòtò (ASQD) APIT bí ó şe hàn ní (13).

13a. [APIT [ASQD māmá [IT ní [APIBT èran <māmá> ]]]]


b.



Èyí rí bẹ̀ nítorí pé **ní** gégé bí orí àbùdá itenumó (IT) tí ìṣo yẹn ní nílò láti şafihàn wúnrèn tí a fi tenu mó nípa sifà á sí ipò asqdòtò rẹ fún ìṣàyèwò àbùdá lááárín àwọn méjèjì kí ìṣèdá ìṣo náà lè kógo-já (converge). Àpẹ́rẹ ihunpò abélé (internal merge) lèyi.


Igbésè 3: hun àyoyísí igbésè 2, iyen APIT, pò mó IŞ gégé bí àfikún láti şèdá APIŞ gbólöhùn élérùn-ún **ní** bí i ti (1a) tí a fi àtẹ igi (14) şàpẹ́rẹ ihun fún. Kiyési pé àfikún (complement) ni APIT jé níbí fún IŞ kí i şe àbò (object).

14a. [APIŞ [IS pa] [APIT [ASQD mämá] [IT ní [APIBT ेran <mämá>] ] ] ].



Àpéreñ ihunpò abélé (internal merge) miíràn lèyí. (14) yií ni àbò fún IS tó jé orí APIŞ tó wà nínú gbolóhùn tí isø élérùn-ún-ní oníbàátan ti ní jeyø gége bí a ñe fi hàn ní àté 13.

Àlàyé tí a rí ñe fún èyí ni pé IS agbàbò APOR/APASAF (transitive verb) ni IS tó mää wà nínú gbólóhùn tí a ti mää ní bá isø élérùn-ún-ní oníbàátan. Níwòn igbà tí APIT kì í ñe nnkan kan náà pèlú APOR/APASAF, kò sí bí ó ñe lè jé àbò fún IS níbè. Îşoro yií hànde nínú işedá ihun isø élérùn-ún-ní alábò APOR (wo 4.2.): bí ó tilè jé pé kò fi béké yàtò sí ti isø élérùn-ún-ní oníbàátan torí pé wúnren orí itenumó kan náà ní ló ní darí işedá ihun àwọn méjéjì, sibè, ó hàn gbangba pé àfikun ni APIT tí ní jé orí fún lè jé fún IS tó wà nínú gbólóhùn tí a ti ní rí àwọn isø élérùn-ún-ní alábò APOR, kì í ñe àbò rárá. Àté (15) jé àpéreñ işedá gbolóhùn tí a tí şamúlò ihun isø élérùn-ún-ní tí a gbé kalè ní (14) ní kíkún.



#### 4.2. İşedá İhun Elekùn-ún ní Àlábò APOR

Gégé bí a ti yán an ní 4.1., işedá ihun işo elekùn-ún-ní alábò APOR kò fi béké yàtò sí ti oníbáátan torí pé wúnrèn (orí) itenumó kan náà ní ló ní darí wọn. Àwọn ighbésè tó ní wáyé nínú işedá yií ni:

1gbésè 1: yan IT ní láti inú àká-qrò kí o sì hun ún pò mó APASAF (/APOR) èyí tó nítumó irin-işé/ohun-èlò (instrument), kókó-èrò (theme) tàbí ibi/ögangan-işelè (location) láti şédá àpólà itenumó (APIT) bó se hàn ní (16):


5. Sílébù olóhùn òkè ni SOO dúró fún níbí. Sákýèsí pé ihun APIŞ nínú tíjòri oníwònba-èròjá jinlè jù èyí lò. A kàn fi èyí şápçeré àwọn wúnrèn tí a nílò nínú ihun yen ni. Ámò sá, iyen kò mú àláyé wa yinjé bó ti wù kó mò.

16. [APIT [IT **ní** [APASAF ohun-èlò / kókó-èrò / ọgangan-ìṣèlè]]]

Ìgbésè 2: hun (16) mó IŞ aláigbàbò tó jé orí nínú APIŞ gbólöhùn tí  
isø elérùn-ún-ní alábò APOR ti jeyø láti şèdá (17) tí a  
sàpèrè ní àtè (17b). Àfikún lásán (yàtò sí àbò) ni APIT  
jé nínú ìhunpò yií.


17a. [APIŞ [IŞ [APIT [IT **ní** [APASAF ohun-èlò / kókó-èrò / ọgangan-  
ìṣèlè]]]]].

b.



Bí IŞ tó jé orí APIŞ tó wà nínú gbólöhùn tí a ti bá isø elérùn-ún-ní  
alábò APOR bá jé agbàbò, àfikún náà ni APIT yóò jé fún IŞ nínú  
ìhun bẹè. Ìyàtò díè tó wà nínú ìhun ọhún la sàpèrè ní àtè (18).

18.



## 5. Àgbálögábábò

Bébà yií ti şàmúlò èrí sèmáñtííkì àti ti síntáási láti fi hàn pé wúnřen  
ní eyø kan náà ló ní jeyø nínú gbogbo àwọn isø elérùn-ún ní  
Yorùbá bí i ti (1) – (3). A fi hàn pé ní yií jé wúnřen itenumó (IT) tó

jé orí fún àpólà itenumó APIT kantó máá ní jeyo gégé bí àfikún fún IS nínú gbólöhùn isø elérùn-ún-ní alábò APOR (ní-object expression) sùgbón tó máá ní jeyo nínú ihun APASAF tó jé àbò fún IS tó wà nínú gbólöhùn isø elérùn-ún-ní onibáátan-ajemó-iní (possessive-genitive ní-expression) níbi tó ti máá ní pe àkíyési itenumó sí ònni (possessor) yàtò sí iní (possessum) èhun onibáátan tó jé ipilè tí a fi sèdá èhun yíi. Ó hàn gbangba pé iga bésè isèdá isø elérùn-ún-ní onibáátan fara jo èyí tí a máá ní rí nínú itenumó olùwà/àbò/kókó-gbólöhùn níbi tí ní tó jé wúnrèn itenumó ti máá ní fa wúnrèn tó bá jé itóka rè lò sí ipò asodòtò àpólà itenumó ní ibèrè gbólöhùn nínú àpólà amúpé. Ohun tí a lérò pé ó fa èyí kò ju pé ihun yòówù tí àbò (complement) IT ní/ní nínú APIT bá ti ni wúnrèn tó ju eyo kan lò (bóyá méjì, méta, tàbí èyí jù béké lò) tí IT le yàn láti tóka itenumó fún, dandan ni kí IT yan èyí tó bá fé níbékó sì yà á sòtò sí àwọn wúnrèn tó kù. Ète atiya wúnrèn atenumó béké sòtò ló ní mú kí IT fa irú wúnrèn béké móra sí ipò asodòtò APIT gégé bó se rí nínú isø elérùn-ún-ní onibáátan níbi tí ní ti yan ònni (possessor) yàtò sí iní (possessum) rè fún yíyà sòtò. Bákán náà lòrò rí nínú APIT tí ní jé orí fún nínú àpólà amúpé ibèrè gbólöhùn níbi tí IT ti gbódò yan ọkan nínú olùwà, àbò, tàbí kókó-gbólöhùn kí ó sì fà á sí ipò asodòtò rè láti yà á sòtò gégé bí i wúnrèn tó yàn fún itenumó. Nídà kejì èwè, bí ihun àbò IT kò bá ní ju eyo wúnrèn kan lò gégé bí ó se máá ní wáyé nínú isø elérùn-ún-ní alábò APOR, IT kò ní í wulè dara rè láamú láti fa wúnrèn eyo kan tó wà nínú ihun yen fún itenumó lò sí ibikíbi, yóò kàn tenu mó ọn níbi tó wà yen ni. Èyí la lérò pé ó fà á tí kò fi sí iga béké nínú APIT isø elérùn-ún-ní yíi. Bí èyí bá sòtò, a jé pé ibáradógbá (symmetry) wà nínú llàna itenumó wúnrèn nínú ihun gírámà èdè Yorùbá.

## Àwọn Ìwé Ìtòkasi

- Abney, S. P. (1987) *The English Noun Phrase in its Sentential Aspect*. Ph. D Dissertation, MIT.
- Aboh, E. O. 'Topic and Focus within D'. *Linguistics in the Netherlands*, 21: 1-12.
- Ajiboye, O. (2007) *The Syntax and Semantics of Yoruba Nominal Expressions*. The Linguistic Association of Nigeria in Collaboration with M & J Grand Orbit Communications Limited, Port Harcourt, Nigeria.
- Awobuluyi, O. (2013) *Èkó Gírámà Èdè Yorùbá*. Atman Limited, Osogbo.
- Awobuluyi, O. (1978) *Essentials of Yorùbá Grammar*. Oxford University Press, Ibadan.
- Awóyalé, Y. (1975) Studies in the Syntax and Semantics of Yoruba Nominalizations. PhD Thesis, University of Illinois, USA.
- Bámgbósé, A. (1990) *Fonólójì àti Gírámà Yorùbá*. UPL, Ibadan.
- Carstens, V. (1986) Proper Government in Yoruba. MA Thesis, University of California, Los Angeles.
- Chomsky, N. (1995) *The Minimalist Program*. MIT Press, Cambridge, Mass.
- Chomsky, N. (1998) 'The Minimalist Inquiries: the Framework', *MIT Occasional Papers in Linguistics*, No 15.
- Chomsky, N. (2002) *On Nature and Language*. Cambridge University Press, Cambridge.
- Collins, C. (2011) Introduction to Minimalist Syntax. Lecture Notes, New York University.
- Jackendoff, (1972) *Semantic Interpretation in Generative Grammar*. MIT Press, Massachusetts, Cambridge.

- Ilòri, J. F. (2010) Nominal Constructions in Igálà and Yorùbá. Doctoral Dissertation, Adekunle Ajasin University Akungba-Akoko, Ondo State, Nigeria.
- Krifka, M., Caroline Féry, & Gilbert Fanselow (2007) *The Notions of Information Structure*. Universitat Potsdam, Potsdam.
- Madugu, I. S. (1982) 'The Yoruba ni-object Construction in Pragmatic Perspective'. *Journal of African Languages and Linguistics*, Volume 4 No1: 43-58.
- Oduntan, B. G. (2000) Yoruba Clause Structure. PhD Thesis, University of Iowa, USA.
- Oyelaran, O. O. (1989) 'Transitivity and Anti-focus in Yoruba', Paper Presented at the 3rd Niger-Congo Syntax and Semantics Workshop, MIT, 24th January.
- Radford, A. (1997) *Syntax: A Minimalist Introduction*. Cambridge University Press, Cambridge.
- Rizzi, L. (1997) 'The Fine Structure of the Left Periphery', Haegeman, L. (Ed.) *Elements of Grammar*, Kluwer, Dorderecht, 281-337.
- Rooth, M. (1992) 'A Theory of Focus Interpretation'. *Natural Language Semantics*, 1.
- Zimmermann, M. & E. Onéa (2011) 'Focus Marking and Focus Interpretation'. Introduction to a Special Issue of *LINGUA*.
- Zimmermann, M. (2011) Introduction to Information Structure. African Linguistics School 2011 Semantics Lecture Notes. Porto-Novo, Benin.

UNIVERSITY OF LAGOS